ଆମ ବାସମତି 
ତାଙ୍କ ହାତରେ 


` ଭ ସୁଦର୍ଶନ ଦାସ 


ନ ଭୁ ୟାର ତିନ 


ପେଟେଣ୍ଟ ସଂଶୋଧନ ଅନ୍ତରାଳେ... 


ଆମ ବାସମତି ତାଙ୍କ ହାତରେ 


ପ୍ରକାଶକ 
ଆଗାମୀ ଓଡ଼ିଶା 
ଏସ୍‌- ୧ ୪୮,ଏଚ୍‌.ଆଇ.ଜି. ନାଳାଦରି ବିହାର, ଭୁବନେଶ୍ବର 
ଡିଟିପି 
ସନ୍ତୋଷ 


ମୁଦ୍ରଣ 
ପ୍ରିଣ୍ଢେକ୍‌ ଅଫସେଟ୍‌ ପ୍ରାଇଭେଟ୍‌ ଲିମିଟେଡ୍‌ 
ଭୁବନେଶ୍ବର 


ମୂଲ୍ୟ ୫ ଟଙ୍କା 

ମୁନାଫାର ଅଟ୍ଟହାସ୍ଯ 

ପେଟେଣ୍ଟର ଇତିବୃର୍ତି 

ପେଟେଣ୍ଟର ଗହନ କଥା 

ଭାରତୀୟ ପେଟେଣ୍ଟ ଆଇନ- ୧୯୭୦ 
ଜଗତିକରଣର ନାଗଫାଶ 

ଟ୍ରିପ୍‌ସ ଚକ୍ରାନ୍ତର ରହସ୍ୟ 

ଆମ ସରକାରଙ୍କ ଗୋଲାମଗିରି 
ପେଟେଣ୍ଟ ଆଇନର ପ୍ରଥମ ସଂଶୋଧନ 
ଦ୍ଵିତୀୟ ଓ ତୃତୀୟ ସଂଶୋଧନ 

ଦୁଇଟି ଦଳ -ଗୋଟିଏ ସ୍ବର 

ଆମ ବାସମତି ତାଙ୍କ ହାତରେ 


ମୁନାଫା ଶେଷ କଥା କହିବନି 

ମୁନାଫାର ଅଚଚହାସ୍ୟ 


ମଚ ରଣା @0 ! 6/ଉ ଦ/ଉୁ 6ମାତେ 
କଂଚ/2 ! 660 GaSe 66a ଥ/ 
Gad san Cal 6M6C 
ଛ/ନିକନ, ମଜୁ ମୋତେ 6/6 6ନେକ 6" 
6e/meୁ/ 6/60 ରଣା ଜରି... 6ନା6ରେ 
ଜଂଚାଥ... ଯଦଂଚିକାକୁ ଚା6ଜ/ 


G8... C8... G8... | 
2/60! ଚୟg ହୁଅନି / ad @ 
6A ales 28 / Gg 
6ସସବୁର ପେ 6ଷa/a1/ 6A 
Gad ସବୁ ମନ୍ଛି ବଜ/ଉ6ଣେ ଓ 
6o/eIP60 /@ ‘J 6 e/ae ? 
2ଞା, ନୁର ୨ କ୍ୟାନସର ? 
ଓଡସ୍‌ ୬... ଏସବୁର Gare! 
ନିନୁଛି 6ଦା/ଜ/ନ6ର / ପଲା 
Qଜାଥ Gad ନଥ | ଓମିଜି 
ଛନ କଥା ? ? 2 

ଏବଂ ଆମେ କମ୍‌ ଦାମରେ ଏହାକୁ ଖରିଦ୍‌ କରିପାରୁଥଲୁ। 

ମାତ୍ର ଏବେ ପେଟେଣ୍ଟ ଆଇନର ପରିବର୍ରନ ହେବା ଫଳରେ ସେ ଅବସ୍ଥା 
ଆଉ ରହିବ ନାହିଁ । ଖଷଧର ଦାମ୍‌ ହୋଇଯିବ ଆକାଶ ଛୁଆଁ 

ଆମ ଦେଶରେ ଓଷଧ ତିଆରି ହେଲେ ବି ଏହାକୁ କିଣିବାକୁ ହେଲେ 
ଆମକୁ ବିଦେଶୀ ଜମ୍ପାନୀକୁ ରୟାଲଟି ଦେବାକୁ ପଡ଼ିବ। ସାଧାରଣ ଅଞ୍ଡା ଜର 
ପାଇଁ ଯେଉଁ ତଷଧ ବଳାରରେ ମିଳୁଥଲା ୬ ଟଙ୍କାରେ, ତା'ର ଦାମ ହେବ ୬୦ 
ଟଙ୍କା! ଜଣେ ଏଡସି ରୋଗୀ ଚିକିସ୍ବା ପାଇଁ ବାର୍ଷିକ ୭ ହଜାର ଟଙ୍କା ଖର୍ଚ୍ଚ କରୁଥିବା 
ବେଳେ ଏବେ ସେୈ ଖର୍ଚ୍ଚ କରିବ ୨ଲକ୍ଷ ଟଙ୍କା | କ୍ୟାନ୍‌ସର୍‌ ରୋଗ ପାଇଁ ଯେଉଁ 
ଓଷଧର ଦାମ ଥଲା ୧୧ ଶହ ଟଙ୍କା, ତାର ଦାମ ହେବ ୨୨ ହଜାର ଟଙ୍କା| 


2/69! ଓ ନୟ ଗଛ ଥମ ବ/ଠି6ର ଅଛି / ଓ 
ଜନକ ଚ ଥମ କା/ଡି6ରେ ଛୁ / ନା, ବ/ହ/ଡା. ଚୂନସ? ଲଜ୍ୟା 
ଜି ଥମ ଜଲ ମିଳେ / ଏସବୁର /ଧଧୟ ରୁଣ କିରେ ଥମ 
6ି@A/6ନ ଜ/0g / 6 କେଉଁ ଥାଦିମ କାନୁ ଥ/ା6ମ 6ସ ସୁର ଚୟଚହାର 


ଜରି ଥ/ସୁଛୁ... ଏ ବ/ସମଚି ଚା/ାଉନ 6 ଥ/ମ @ମିରେ ଫଳ, 6କତେ 
ସୁଥାଜଥ/ ମହମହକ/ କ/ଥ/6ରେ 606 ଯୁରିସାଓ, .. / ମାଠ ଥମ 
@/ଜିଜଚ/6ର ଥା ଜଲ, ଥମ 6ଣ96ରେ ଫଂନୁଥଜା ଏସବୁ 
ଚିନ ପାଇ ଆମେ ଜିଆ କି6ଦେଣ ଜମାନAIoe 
ରୟାନ୍ଟି ଦେବୁ ୨୬୨ 

G/F... Gf... G8... / 
Peele! ନSA. Qମ 6୧6, ଜମ 
ବ/ଜି ଘ66 ତୁମ ଜଲ ବ/ 6ଣ666 ଫନୁଅବ/ ଏସବୁ 
ଚିଜ ଏ6ବ ଥ/ମ ଜୁମର 6ହ/ଲନ/ଜି / ଏସବୁର 606୫ ହୁଁ ନେଲ 
a/nଛ / ଏସବୁର ଉପରେ ଅଜା କେକ 6/60 / ଁ 6ସସଦୁକୁ 
ଜକ୍ଜ/କନ କରିଛି, 606 6 ସ୧ବୁର ସନୁଧ୍ନାର 6କେବନ 6/6 / 6ସ 
ସବୁର 9୨ସ୍ତଚ ଧଧ, ଗ/ସ/ୟନିଳ ପଦା ରଚି ମଧ ମାର / ଖକର୍ଦ/ର / 
ଓସବୁକୁ ବକହ/ର କରିବାକୁ 6୧6 ଜମିକୁ ରୟ/ଲଟି 6ଦ଼ବାକୁ 
ଅନିବ / ଠୁ ଯେଉଁ ଦାମ ଧାଠୟ କଲିକି 6 ସହି 
ଅନୁସ/5ରେ 6/'କୁ କାରର ଜଣବ/କୁ ପନିବ / ଚୂ 
ସରକ/ର 6ସ ଅଧିକାର 6ମା6ଚେ 6 ଦେଲଛଃ / 
ହଃ... ହଃ... ତଃ... 


ପ୍ରକୃତି ଆମକୁ ଦେଇଛି ଅସଂଖ୍ୟ ଗଛଲତା, ଗୁଳ୍ଲ ଫଳ-ଫୁଲ 
ଇତ୍ୟାଦି | ସେସବୁ ଆମ ଜୀବନର ଆଧାର ସେଥୁରେ ଅଛି ଜୀବନ ପାଇଁ ଖାଦ୍ୟର ସମ୍ଭାର, 
ଜୀବନକୁ ବଂଚାର ରଖୁବା ପାଇଁ ଆବଶ୍ୟକୀୟି ଞିଷଧୀୟ ଉପାଦାନ ସମୁହ। ସେସବୁର 
ଗୁଣାବଲୀ:ଓ ବ୍ୟବହାର ବିଷୟରେ କେଉଁ ଆବହମାନ କାଳରୁ ଆମକୁ ଜଣା | ପୁରୁଷାନୁକ୍ରମିକ 
ଭାବରେ ବହି  ଆସିଥୁବା ଜ୍ଞାନ କୌଶଳ, ସେଥୁରୁ ଞିଷଧୀୟ [4 ରାସାୟନିକ ଦ୍ରବ୍ୟର ଉତ୍ପାଦନ 
ପ୍ରକ୍ରିୟା ଓ .ତହିରୁ ପ୍ରସ୍ତ ଦ୍ରବ୍ଯ ଉପରେ ଅମର ଅଉ ଅଧୁକାର ନାହିଁ। ଅନ୍ତଃ ୭ହଜାର 
ପ୍ରକାରର ଏହିପରି ପ୍ରକୃତି ରାସାୟ ନିକ ଉତପାଦାନରୁ ପ୍ରସ୍ତୁତ ିଷଧ ଏବେ ପେଟେଣ୍ଟ ହୋଇ 
 ସାରିଲାଣି। ସେସବୁ ଉପରେ ପେଟେଣ୍ଟ ଅଧୁକାର, ଚାଲି ଯାଇଛି ବିଦେଶୀ ବହୁ କାତିଳ 
- କମ୍ପାନୀ ହାତକୁ | ସେଥୁରୁ ସେମାନେ ମୁନାଫା ଉଠାଇଛିତି ପ୍ରଚୂର ଭାବରେ। 

ଆମ ବାଡ଼ିଘରେ ଉଠୁଥିବା ନିମ୍ବ ଗଛରୁ ପ୍ରସ୍ତ କିଟ ଓ ଜୀବାଣୁ ନାଶକ ଞିଷଧ: 
| ପେଟେଣ୍ଟ “ହୋଇଯାଇଛି, ଯାହାର ବଢାର ମୂଲ୍ୟ ବାର୍ଷିକ ୧ଲକ୍ଷ ୪୦ ହଜାର କୋଟି 
ଟଙ୍କା ମୁଥବୀର ମାତ୍ନ ୨୫୦: ଟି କମ୍ପାନୀଙ୍କ କବଳାରେ ଏହି ବିଶାଳ ନିମ୍ବର ବଜାର 
' ଭାରତ :8 ପାକିସ୍ତାନ ମାଟିରେ ଫଳୁଥୁବା 'ବାସମତି ଧାନର ପେଟେଣ୍ଟ ଏବେ. 
' ଆମେରିକାରେ ୨? ଟେକ୍ମାସ୍‌ ସ୍ମିତ ରାଇସ୍‌ଟେକ କମ୍ପାନୀ ହାତରେ ସେ ଚାଉଳକୁ 
ଏବେ ସେ  କର୍ମୀନୀ ବିକିବ ମିକା ଆମ ପାଣି ପବନରେ ପଳୁଧବାଂ ବାସମତି ଚାଉଳ ' 
" ବଢାରରୁ କିଣିଲା ବେଳେ ଆମକୁ ରଥାଲଟି ଦେବାକୁ ଗଡ଼ିବୀ ସେଥୁରୁ ମିଳୁଥୁବା ମୁନା 
' ଆମ ଦେଖର ଚାଷୀ ପକେଟକୁ ଧିବନି ନି, ଯିବ ର 


tH ga EY A rn 


Digitized by srujanika@gmail.com 


ପେଟେଣ୍ଟର ଇତିବୃଭି 


ପେଟେଣ୍ଟ ବା ସତ୍ଵାଧ୍ଵକାରର ଇତିହାସ ବହୁତ ଲମ୍ବା । ୧୫ ଶହ 
ଶତାବ୍ଦୀରେ ଏହାର ପ୍ରଚଳନ ହୋଇଥିଲା ପ୍ରଥମେ ୟୁରୋପରେ । ଇଟାଲିରେ 
ଆରମ୍ଭ ହୋଇ ଏହା ବ୍ୟାପିଥଲା ଫ୍ରୀନ୍୍‌ ଏବଂ ଇଂଲଣ୍ଡକୁ ଏବଂ ପରେ ଆମେରିକା 
ଓ ଜାପାନକୁ। ଭାରତରେ ଏହା ପ୍ରଥମେ ପ୍ରଣିତ ହୋଇଥିଲା ୧୮୫ ୬ ମସିହାରେ | 
ବ୍ରିଟିଶ୍‌ମାନଙ୍କ ଦ୍ଵାରା ପ୍ରଣିତ ଏହି ଆଇନ ସଂଶୋଧ୍ବତ ହୋଇଥଲା ୧୯୧୧ 
ମସିହାରେ | ଭାରତ ସ୍ଵାଧୀନତା ପାଇବା ପରେ ସର୍ବଶେଷ ସଂଶୋଧ୍ଵତ ପେଟେଣ୍ଟ 
ଆଇନ ଗୃହିତ ହୋଇଥଲା ୧୯୭୦ ମସିହାରେ | 

ପେଟେଣ୍ଟ ବା ସତ୍ତାଧ୍ଵକାର ପ୍ରଥା ଯେତେବେଳେ ପ୍ରଥମେ ପ୍ରଚଳିତ ହେଲା, 
ସେତେବେଳେ ସମାଜର ସାମଗ୍ରିକ ହିତ ପାଇଁ କୌଣସି ଉଦଭାବନରେ ଥୁବା ନୂତନତ୍ଵ 
ଓ ସମାଜ ପାଇଁ ସେଥ୍‌ରେ ଥବା ଅବଦାନକୁ ପୁରସ୍କୃତ କରାଯିବାର ଏକ ପ୍ରଥା 
ଭାବରେ ଏହାକୁ ବିବେଚନା କରାଯାଉଥିଲା। ନୂତନ ଭାବରେ ଉଦ୍ଭାବିତ କୌଣସି 
ପଦାର୍ଥ ବା ବସ୍ତୁର ପ୍ରସ୍ତୁତି ବା ସୃଷ୍ଟିରେ ଅନ୍ତର୍ନିହିତ ବିଶେଷ ଗୁଣବତ୍ତା ଓ ରଚନାମ୍ବକ 
ନୈପୁଣ୍ଯକୁ ଚଞ୍ଚକତା ବା ଅପଭ୍ରଂଶ କରିବାର ପ୍ରୟାସକୁ ରୋକିବା ପାଇଁ ଏହାକୁ 
ବ୍ୟବହାର କରାଯାଉଥଲା। ସେତେବେଳେ ଏହା ଥଲା ଏକ ସମ୍ମାନ ସୂଚକ 
ମର୍ଯ୍ୟାଦା, ବ୍ୟବସାୟିକ ମୁନାଫାର ଏକ ମାଧ୍ଯମ ନୁହେଁ। 

ଶିଳ ବିପୁବର ପ୍ରାକ୍କାଳରେ ବୈଷୟିକ ଜ୍ଞାନ କୌଶଳର ବିକାଶ ସଂଗଠିତ 
ହେବା ବେଳେ ପେଟେଣ୍ଟର ପୂର୍ବ ଚରିତ୍ର ଆଉ ରହିଲା ନାହିଁ । ପେଟେଣ୍ଟ 
ବୈଷୟିକ ଜ୍ଞାନ କୌଶଳ ଉଦଭାବନର ଏକ ପ୍ରୋସ୍ବାହନ ଭାବରେ ବିବେଚିତ 
ହେଲା ଏବଂ ଏକ ସମ୍ମାନ ସୂଚକ ମର୍ଯ୍ୟାଦାରୁ କ୍ରମଶଃ ପେଟେଣ୍ଟ ଅର୍ଥ ଉପାର୍ଜନର 
ଏକ ମାଧ୍ଯମ ପାଲଟି ଗଲା। ଯିଏ କୌଣସି ନୂତନ ବସ୍ତୁ, ଯନ୍ପାତି, କଳ କବଜାର 
ଉଦ୍ଭାବନ କଲା ଏବଂ ସେସବୁ ଯେତେବେଳେ ମଣିଷର ସମ୍ପଦ ନହୋଇ 
ବଜାରରେ ପଣ୍ଯ ହୋଇଗଲା, ସେତେବେଳେ ପେଟେଣ୍ଟ ସହିତ ବ୍ୟବସାୟୀକ 
ସ୍ଵାର୍ଥ ଯୋଡ଼ି ହୋଇଗଲା। ସତ୍ଵାଧ୍ଵକାରୀ ଉଭଭାବକ ଓ ରାଷ୍ଟ୍ର ବା ଶାସକ ଶ୍ରେଣୀ 
ଉଭୟ ଉଭଭୟକୁ ସାହାଯ୍ୟ କଲେ ପେଟେଣ୍ଟକୁ ବ୍ୟବସାୟରେ ରୂପାନ୍ତରିତ କରି 
ସେଥରୁ ମୁନାଫା ଉଠାଇବା ପାଇଁ । ଯେଉଁ ଦେଶରେ ରାଷ୍ଟ୍ର ଯନ୍ତ୍ର ବା ଶାସକ 
ଶ୍ରେଣୀ ଯେତେ ଶକ୍ତିଶାଳୀ, ସେ ଦେଶରେ ଫେଟେଣ୍ଟ ବ୍ୟବସ୍ଥା ସେତେ ବଳବତ୍ତର 
ହେଲା। ମୁନାଫାର ପାହାଡ଼ ତଳେ ସାଧାରଣ ମଣିଷର ସ୍ବାର୍ଥ ଚାପି ହୋଇଗଲା। 

ପେଟେଷ୍ଟର ଗହନ କଥା 


ପେଟେଣ୍ଟ ଅର୍ଥ ସତ୍‌ ବା ମାଲିକାନା ‘ଯାହା ସରକାରଙ୍କ ଦ୍ଵାରା 
ସ୍ବୀକୃତ” । ଏହା କୌଣସି ଦ୍ରବ୍ଯ, ଯନ୍ତ୍ରପାତି, କାର, ଟେଲିଭିଜନ ଇତ୍ୟାଦି 
ଉପରେ ସତ୍ତ୍‌ ବା ଅଧ୍ୟକାର ଭାବରେ ବ୍ଯବହୃତ ହୁଏନି । ବରଂ ସେ ସବୁର 
ଉଭ୍ଭାବନ କ୍ଷେତ୍ରରେ ବ୍ଯବହ୍ଧତ ମେଧା ସହିତ ଏହା ଜଡ଼ିତ | ଅନ୍ୟ ଅର୍ଥରେ 
ଏହାକୁ ମେଧା ସମ୍ପତ୍ତି ଅଧ୍ବକାର (Intellectual Property Right) 
ଭାବରେ ବିବେଚନା କରାଯାଏ। ରବିନ୍ଦ୍ରନାଥଙ୍କର ସମସ୍ତ ଅମର ରଚନାବଳୀ 
କେବଳ ସେହି କବିଙ୍କର ମେଧା ସମ୍ପତ୍ତି ଯାହାକି ପରବର୍ି ସମୟରେ ସେ 
ସମ୍ପଭିର ଅଧ୍‌କାରକୁ ସେ ବିଶ୍ଵ ଭାରତୀକୁ ପ୍ରଦାନ କରିଥ୍‌ଲେ। କୌଣସି | 
କମ୍ପାନୀ ବା ପଣ୍ଯର ଟ୍ରେଡ଼-ମାର୍କ ବା ବ୍ୟବସାୟିକ ଚିହ୍ନ ମଧ୍ୟ ମେଧା ସମ୍ପତି : 
ଭାବରେ ପରିଗଣିତ ହୁଏ | ଉଦାହରଣ ସ୍ଵରୁପ ବାଟା କମ୍ପାନୀର ଟ୍ରେଡ୍‌ ମାର୍କ * 
ଏହି କମ୍ପାନୀର ଜୋତା ଉତ୍ପାଦନର ଉକୁର୍ଷତାକୁ ସୂଚାଏ, ଯାହାକୁ. ଅନ୍ଯ 
ଅର୍ଥରେ କୁହାଯାଏ ଗୁଡ଼ ୟୂଇଲ୍‌' | ଵଵ 

ପେଟେଣ୍ଟ ହେଉଛି ସେହିଭଳି ମେଧା ସମ୍ପଭି-ସଂପର୍କିତ ଏକ ଅଧ୍ରକାର | 
କୌଣସି ଞଷଧ, ଯନ୍ତ୍ରପାତି ବା ଦ୍ରବ୍ଯର ଉଦ୍ଭାବନ ଉପରେ ଅଧ୍ୁବକାଉକୁ ଧହା 
ସାବ୍ୟସ୍ତ କରାଏ! ଉଦାହରଣ ସ୍ଵରୁପ ଟେଲିଭିଜନର ଉଭ୍ଭାବନକାରୀଙ୍କ ସେ 
ଉଦ୍ଭାବନ ଉପରେ ପେଟେଣ୍ଟ ମିଳେ। ମାତ୍ର ଏହି ପେଟେଣ୍ଟ ପାଇବାକୁ 
ହେଲେ ତିନୋଟି ସର୍ଜ ରଖାଯାଏ | ପ୍ରଥମତଃ ଏହା ଏକଦମ୍‌ ନୂଆ ବା ଅଭିନବ 
ହୋଇଥୁବ, ଯାହାକି ଆଗରୁ ନଥୁବ। ଦ୍ଵିତୀୟତଃ ଏହା ସାଧାରଣ ନହୋଇ 
ଅସାଧାରଣ ହୋଇଥୁ୍‌ବ, ଯାହାକି ଆଗରୁ ରହିଥିବା ଜ୍ଞାନକୁ ବ୍ୟବହାର କରି 
ସହଜରେ ପ୍ରସ୍ତୁତ କରି ହେଉନଥବ।| ତୃତୀୟ ସର୍ଭଟି ହେଲା, ଏମିତି ଏକ 
ପଦାର୍ଥ ହୋଇଥ୍‌ବ ଯାହାକି ବାସ୍ତବ ବ୍ଯବହାରରେ ଲାଗି ପାରୁଥ୍‌ବ। ଏହି 
ସବୁ ସର୍ଭକୁ ପାଳନ କରି ଯିଏ କୌଣସି ପଦାର୍ଥ ବା ଉଦାହରଣ ସ୍ଵରୂପ 
ଟେଲିଭିଜନ ଉଦ୍ଭାବନ କରିବ, ସେ ସରକାରଙ୍କ ଦ୍ଵାରା ପ୍ରତିଷ୍ପିତ ପେଟେଣ୍ଟ 
ଅଫିସକୁ ଯାଇ ଏହାର ପେଟେଣ୍ଟ ଉପରେ ଅଧ୍ବକାରକୁ ସାବ୍ୟସ୍ତ କରି ପାରିବ । 

ଥରେ ଏହି ପେଟେଣ୍ଟ ଅଧକାର ପାଇଲା ପରେ, ଏକ ନିର୍ଦ୍ଦଷ୍ଟ 
ସମୟସୀମା ପର୍ଯ୍ୟନ୍ତ ଉ୍ଭାବନାକାରୀଙ୍କୁ ତା? ଉପରେ ନିରଙ୍କୁଶ ଅଧ୍ବକାର 

ମିଳେ। ସେ ସମୟ ଭିତରେ ତା'ର ଉଦ୍ଭାବନର ଜ୍ଞାନ କୌଶଳକୁ ନେଇ 
ଅନ୍ୟ କେହି ବ୍ୟବହାର କରି ସେ ପଦାର୍ଥ ଉତ୍ପାଦନ କରିପାରିବ ନାହିଁ। ସେ 
ଜ୍ଞାନ କୌଶଳକୁ ଅନ୍ୟ କାହାକୁ ବିକ୍ରି କରି ବା ଲିଜ୍‌ ସୂତ୍ରରେ ପ୍ରଦାନ କରି 
ଲାଭ ଉଠାଇ ପାରେ | 

ଏପରି ନିରଙ୍କୁଶ ପେଟେଣ୍ଢ ଅଧ୍ଵକାର ଦେବା ପଛରେ ଯୁକ୍ତି ହେଉଛି 
ଯେ ଏହି ଉଦ୍ଭାବନ ଦ୍ଵାରା ଯେଉଁ ଲାଭ ବା ଅର୍ଥ ମିଳେ, ତାହା ମଣିଷକୁ 
ନୂଆ ନୂଆ ଉଦ୍ଭାବନ ବା ଆବିଷ୍କାର କୁ ପ୍ରୋସ୍ବାହନ ଦିଏ। ଗବେଷକ ବା 
ଉଭାବନକାରୀର ପରିଶ୍ରମ ଓ ଗବେଷଣାରେ ଖର୍ଚ୍ଚ ଅର୍ଥ ଭରଣା ହୋଇଥାଏ 
ଏହି ଫେଟେଷ୍ଟରୁ ଉଦ୍‌ବୃତ ରୟାଲଟିରୁ | 
: ଆମ ଦେଶରେ ଏଭଳି ଅଧୁକାରକୁ ୧୯୭୦ ମସିହାରୁ ପେଟେଣ୍ଟ ଆଇନ 
',ସ୍ୀକୃତି ଦେଇଛି | କୋଲକତାରେ ଅବସ୍ଥିତ ପେଟେଣ୍ଟ ଅଫିସ ପୃଥିବୀର ସବୁଠୁ 
ପୁରୁଣା ପେଟେଣ୍ଟ ଅଫିସ ଭାବରେ ପରିଗଣିତ | କୌଣସି ଉତ୍ତାବନାକାରୀଙ୍କୁ 
୭ବର୍ଷରୁ ୧୪ ବର୍ଷ ପେଟେଣ୍ଢ ଅଧ୍ବକାର ଏହି ଆଇନ ଦେଇଅଲା।| 

pis ା ene 

ଭାରତୀୟ ପେଟେଣ୍ଟ ଆଇନ- ୧୯୭୦ 


ପ୍ଥଵବୀର ବିଭିନ୍ନ ଦେଶର ପ୍ରଚଳିତ ପେଟେଣ୍ଟ ଆଇନ ଭିନ୍ନ ଭିନ୍ନ। 
ସ୍ଵାଧୀନ ଭାରତରେ ୧୯୭୦ ମସିହାରେ ପ୍ରଚଳିତ ପେଟେଣ୍ଟ ଆଇନ ଅନ୍ୟଠାରୁ 
କେବଳ ଭିନ୍ନ ନଥିଲା, ବିଶ୍ଵର ଅନେକ ଦେଶ, ବିଶେଷ କରି ତୃତୀୟ ବିଶ୍ବର 
ଦେଶମାନଙ୍କ ପାଇଁ ଥଲା ଏକ ମଡ଼େଲ। ମଣିଷର ସକଳ ଉଦ୍ଭାବନ ବା 
ଜ୍ଞାନ ଗାରିମାକୁ ପେଟେଣ୍ଟର ଆବରଣ ତଳେ ମୁନାଫା ସୃଷ୍ଟି ପାଇଁ ଯେପରି 
ଏହା ପ୍ରତିବନ୍ଧକ ସୃଷ୍ଟି କରିଥଲା, ଠିକ୍‌ ସେହିପରି ଦେଶର ସାଧାରଣ ମଣିଷର 
ସ୍ବାର୍ଥକୁ ଉର୍୍ଧରେ ତୋଳି ଧରିବାର ପ୍ରୟାସ ମଧ୍ଯ କରିଥୂଲା|। ୧୯୭୦ ପେଟେଣ୍ଟ 
ଆଇନର ଗୁରୁତୃ ପୂର୍ଵ ତଥା ଉଲ୍ଲେଖନୀୟ ବିଷୟ ଗୁଡ଼ିକ ହେଲା:- 


୧. ଓିଷଧ, କୃଷି, ରାସାୟନିକ ପ୍ରଭୃତି ଗୁରୁତ୍ବ ପୂର୍ଷ କ୍ଷେତ୍ରଗୁଡ଼ିକରେ ପଣ୍ଯ 
ପେଟେଣ୍ଟକୁ ନିଷିଦ୍ଧ, 
ପେଟେଣ୍ଠ ସମୟସୀମା ସଂକ୍ଷିପ୍ର:ପଦ୍ଧତି କ୍ଷେତ୍ରରେ ୭ବର୍ଷ ଏବଂ ପଣ୍ଯ 
କ୍ଷେତ୍ରରେ ୧୪ ବର୍ଷ | 
ଆମଦାନୀ ଓ ପେଟେଣ୍ଟ ପଣ୍ଯୟଠୁ ଦେଶୀୟ ଉପ୍ପାଦିତ ପଣ୍ଯ ଭିତରେ 
ପାର୍ଥକ୍ୟ ନିରୁପଣ କରାଯିବା । 
ବାଧ୍ୟତାମୂଳକ ଲାଇସେନସିଂ ବ୍ଯବସ୍ଥା ପ୍ରଚଳନ କରାଯିବା । 
ପେଟେଣ୍ଡ ଲାଇସେନ୍ଵ୍‌ ଅନ୍ଯ କାହାକୁ ଦେବା କ୍ଷେତ୍ରରେ ମିଳୁଥିବା 
ରୟାଲିଟି ସର୍ବୋଚ୍ଚ ସୀମା ଧାର୍ଯ୍ୟ କରାଯିବା, ଇତ୍ୟାଦି | 


୧୯୭୦ ପେଟେଣ୍ଟ ଆଇନକୁ ଅନୁସରଣ ଫଳରେ ଆମ ଦେଶ 
ଯେଉଁଭଳି ଲାଭବାନ ହୋଇଥଲା, ସେଗୁଡ଼ିକର ମୁଖ୍ୟାଂଶ ଏହି ପରି: 

(ଜକ) ଅନ୍ୟାନ୍ୟ କ୍ଷେତ୍ରରେ ପଛୁଆ ରହିଥିଲେ ମଧ୍ୟ,ତିଷଧ ଶିଳ୍ପ କ୍ଷେତ୍ରରେ 
ଆମ ଦେଶ ଥଲା ଅନ୍ୟମାନଙ୍କଠୁ ଆଗୁଆ | 

(ଖ) ବିଦେଶରେ କୌଣସି ଞଷଧ ତିଆରି ହେଲେ ୨ରୁ ୬ବର୍ଷ ଭିତରେ 
ବିକଳ ପଦ୍ଧତିକୁ ଅନୁସରଣ କରି ଆମେ ସେହି ଧରଣର ଓଷଧ 
ତିଆରି କରି ପାରୁଥଲୁ | 

(ଗ) ବୃହତ କଳ କାରଖାନା, ଆଲୁମିନିୟମ, ମହାକାଶ ଓ ପରମାଣୁ 


Digitized by srujanika@gmail.com 


ଗବେଷଣା, କୃଷି କ୍ଷେତ୍ରରେ ଉନ୍ନତ ପ୍ରଜାତିର ବୀଜ ଉତ୍ପାଦନ 
କ୍ଷେତ୍ରରେ ଆମକୁ ବିଦେଶ ଉପରେ ବେଶି ନିର୍ଭର କରିବାକୁ 
ପଡ଼ୁନଥଲା, ଅପରନ୍ତୁ ଏସବୁ କ୍ଷେତ୍ରରେ ଆମର ସାଫଲ୍ଯ ଥୁଲା 
ସଦର ପ୍ରସାରି | 

(ଘ) ୧୦୦ରୁ ଅଧକ ମୌଳିକ ଓଷଧ ଆମ ଦେଶରେ ଆବିଷ୍କାର 
ହୋଇପାରିଲା 

(ଡ) ଆଣ୍ତିବାୟୋଟିକ୍‌ ର ୪୦ ଶଂତାଂଶ, ଜୀବାଣୁ ନାଶକର ୧୮ 
ଶତାଂଶ, କୁଷ୍ଠ ରୋଗ ଞଷଧର ୭ ୦ ଶତାଂଶ, ହୃଦ୍‌ରୋଗର ୪୦ 
ଶତାଂଶ ଓଷଧ ସବୁଠାରୁ କମ୍‌ ଦାମରେ ଆମ ଦେଶରେ ବିକ୍ରି 
ହୋଇଥାଏ। 

ଚ) ଆମ ପ୍ରୟୋଜନୀୟ ଓଷଧର ୯୦ ଭାଗ ପ୍ରସୂତ ହୁଏ ଆମ 
ଦେଶରେ | 

(ଛ) କିଟନାଶକ ଓ ଜୀବାଣୁ ନାଶକ ପେଷ୍ଟିସାଇଡ଼ କ୍ଷେତ୍ରରେ ଅଧାରୁ 
ଅଧକ ଭାଗ ପ୍ରସ୍ତୁତ ହୁଏ ଆମ ଦେଶରେ । 


(ଜ) ଭାରଚରୁ ବିଦେଶକୁ, ବିଶେଷ କରି ତୃତୀୟ ବିଶ୍ଵକୁ ଞଷଧ ରପ୍ାନୀ 
ବଢ଼ିଲା ୨ ୪ଗୁଣରୁ ବେଶୀ | 

(ଝ) ଓଷଧ ଉପ୍ାଦନ ଶିଳ୍ପ ବଢ଼ିଛି ୬ଗୁଣ ଓ ଟଙ୍କା ଆକାରରେ ଓଷଧ 
ଉତ୍ପାଦନ ଆଗ ଅପେକ୍ଷା ବଢ଼ିଛି ୫୦ ଗୁଣ । 

(8) ବିଶ୍ଵର ସବୁଠାରୁ କମ୍‌ ଦାମରେ ଓଷଧ ବିକ୍ରି ହେଉଥୁବା 
ଦେଶମାନଙ୍କ ଭିତରେ ଭାରତର ସ୍ଥାନ ସବୁଠାରୁ ଆଗରେ | 


ଏ ବଜାର 
ଆଉ ଆମର 


~ 


ନୁହେ 


ot 

ଜଗତି କରଣର ନାଗଫାଶ 


2/69! ଥମ 6ଦଣର ଓ6ଜେ ସୁଦର 
66 ଟେ ଆଇନ୍‌କୁ 66ବ ପରିଜଲନ କରାଯାଉଛି 
ଜ/ଜିଜି ଆମ ଦେର ଓ ଉପଥିଦନ, କୁଣିଣେଟ, ଉ/@ିଣିଛ 68666 
ଓଏ/ଯ@ି ଓ6ଜ ସାଫ ଥାଣଥନା, ଚାକୁ ଚଜନାଲବ/ର କରକାର କ 8 2, 


ହଃ... ହଃ... ହଃ... gei1ga 0a! 
ଜକନିନାଣ! 6ସ ପୁରୁଣାଜାନିଆ ଡି ଥାଉ ନାହି, 
6 e/g! '5g/କ/m 6େଜ '/6ଦଣ ଏକୁ 6 
ଓଳାକାର. 6/' ସାଛଂରେ ଧନ 6 ସମାନ@ର ସଂପି 
ଠାନୁନିଳ ଚିଭବ. ମଣିଣର ସକନ ଜଦ୍ଜାବନ ଓ ନ 
6/0... ଥାଉ ହ,କଜା/ର ଜି / ତୁମ ଦେଣ 
ଠ୨ଳୁଜିଜଲ ଜିଦବ, ମଣି ଦୁର/ ଥାବକୁଚ ଜାନ 
6କୋଣନ- 6ସସବଚୁ ସମସକଂର / ତୁମର କିଛବ ଉପରେ 
ମୋର ଅଳର ଅଛି. ଜୁମ କନଜାରରେ ଦୁ 6ବେଆାର ଜରି 
ପାଲିକି/ 60 69 ପୁରୁଣାଜାଳଥା 60668 ଆାଲନ 
avs) କ/ ଜରି ? ? ନ Feu C@IRO GIA! 
ହଃ... ୧/8... ଛ/ଃ... ହଁ 6ଫ ଥାଉନ ଥ/ଦୁରି ଜଲ 
6 ହକ, ମାଠ କୁମ ପଛ ଛୁ6ଙ, ଥାମ ପାଇ / 


ଓ ଆବଶ୍ୟକତାକୁ ନେଇ. 
ବିଭିନ୍ନ ଦେଶରେ ଭିନ୍ନ ଭିନ୍ନ 
ପେଟେଣ୍ଟ ଆଇନଥଲା| ମାତ୍ର 
ଜଗତୀକରଣର ଆବରଣ! 
ତଳେ - 'ସାମାଜ୍ୟବାଦୀ' 

' ବ୍ୟକ୍ତିମାନେ ଅନ୍ୟ ଦେଶର ସଂପବକୁ ଲୁଣ୍ଠ କରି ମୁନାଫାର ପାହାଡ଼ ବଢ଼ାଇବା ପାଇଁ 

: ଦେଶୀୟ ପେଟେଣ୍ଟ ଆଇନ ଗୁଡ଼ିକା ବଦଳରେ ଏକ ଜାଗତିକ ଫେଟେଙ୍କ ଆଇନର ନକ୍ଵା, 

ପ୍ରସ୍ତୁତ କଲେ | ଏହା ଟ୍ରିପ୍‌ସ (ade Related Intellactual Property / Rights | 
୯ନାନଂ$)ନାମରେ ପରିଚିତ |“୧ ୯ ୯ ୪ ମସିଛା ଏପ୍ରିଲ ମାସରେ ମାରାକେଶ ଠାରୋ ବିଶ୍ଵର 

ଉନ୍ନତ ପୁଞ୍ଜିବାଦୀ ଦେଶମାନଙ୍କ ଦ୍ଵାରା ସ୍ଵାକ୍ଷରିତ ହୋଇଥୁବା ଏକ ଚୂ୍ତି ମାଧ୍ଯମରେ ଏହି। 
ଆଇନ ପ୍ରଣିତ ହେଲା କୁଖ୍ୟାତ ଡଂକେଲ ଡ୍ରାଫ୍ଟ ଦ୍ଵାରା ପ୍ରସ୍ତୁତ ଗାଟ (ATT) ର ଏକ 
ଅଂଶ ବିଶେଷ ଭାବରେ ଏହି ଆଇନ୍‌କୁ ପ୍ରଣୟନ କରାଗଲା। ଏହା ପରେ ୧୯୯୫ 

' ମସିହାରେ ଗଠିତ ହେଲା ବିଶ୍ବ ବାଣିଜ୍ୟ ସଂସ୍ଥା ବା ଧ୩୦ | ଏହି ୦ ରେ ସବାର 
ସମସ୍ତ ଦେଶକୁ ନିକ ଦେଶର ପେଟେଣ୍ଟ ଆଇନ ବଦଳରେ ଟ୍ରିପସ୍‌କୁ . ମାନିବାକୁ 

। କରାଗଲା ସେଇ ଫନ୍ଦିରୈ ଭାରତ ବି ପଡ଼ିଲା ଏବଂ ଆମ ଦେଶର ଶକ 
' ଝ ୯ ୭ ୦ ମସିହାର ପେଟେଣ୍ଟ ଆଇନକୁ ପରିବର୍ଭନ କରିବାକୁ ବାହାରିପଡ଼ିଲେ। 3 

ଟିପ୍ସ ଚକ୍ରାନ୍ତର ରହସ୍ୟ 


୧ ୯ ୯ ୫ ମସିହାରେ ଗଠିତ ବିଶ୍ଵ ବାଣିଜ୍ୟ ସଂସ୍ଥା ବା ୨/୦ ରେ ସଭ୍ୟଭୁକ୍ତ 
ଦେଶମାନଙ୍କର ଚୂକ୍ତି ଅନୁଯାୟୀ କୌଣସି ଦେଶ ତା”ର ନିଜସ୍ଵ ପେଟେଣ୍ଟ ଆଇନ 
ରଖପାରିବ ନାହିଁ। ସ୍ଥାନୀୟ ଅବସ୍ଥା ଓ ଆବଶ୍ଯକତା ତଥା ଅନୁଷ୍ଠାନ ଗୁଡ଼ିକର 
ସ୍ଵାତନ୍ତ୍ରକୁ ଭିତ୍ତିକରି ବିଭିନ୍ନ ଦେଶର ନିଜସ୍ଵ ପେଟେଣ୍ଟ ଆଇନ ବଦଳରେ ade 
Related Intellectual Property Rights- ବା ଟ୍ରିପ୍ସ (TRIPS) କୁ 
ସେସବୁ ଦେଶକୁ ଗ୍ରହଣ କରିବାକୁ ବାଧ୍ଯ କରାଗଲା। ଏକ ବିଶ୍ଵୟୀକ ପେଟେଣ୍ଟ 
ଆଇନ୍‌ ଭାବରେ ଟ୍ରିପ୍‌ସକୁ ପ୍ରତିପାଦିତ କରାଇ ତାର ନିର୍ଦ୍ଦେଶ ଅନୁସାରେ ଦେଶର 
ସରକାରମାନଙ୍କୁ ମାନି ଚଳିବାକୁ ତାଗିଦ୍‌ କରାଗଲା। ଯେଉଁ ଦେଶମାନେ ପୁରାପୁରି 
ଭାବରେ ଏହି ଟ୍ରିପ୍ସ ଆଇନର ଧାରାକୁ ଅନୁସରଣ କଲେ ନାହିଁ, ସେମାନଙ୍କୁ 
ସେମାନଙ୍କ ଦେଶରେ ପେଟେଣ୍ଟ ଆଇନକୁ ଟ୍ରିପ୍ସର ଧାରା ଅନୁସାରେ ପରିବର୍ଭନ 
କରିବାକୁ ନିର୍ଦ୍ଦେଶ ଦିଆଗଲା ବିକଶିତ ଦେଶମାନଙ୍କୁ ଏହି ଚୁକ୍ତି ସ୍ଵାକ୍ଷରିତ ହେବାର 
ଏକ ବର୍ଷ ଭିତରେ ତାଙ୍କ ଦେଶର ପେଟେଣ୍ଟ ଆଇନକୁ ପରିବର୍ଭନ କରିବାକୁ 
କୁହାଯାଇଥିବା ବେଳେ, ଅପେକ୍ଷାକୃତ କମ୍‌ ବିକଶିତ ଦେଶ ପାଇଁ ଏହି ସମୟସୀମା 
ରଖାଗଲା ୫ ବର୍ଷ | ସବୁଠୁ ପଛୁଆ ଦେଶମାନଙ୍କୁ ଆଉ ଅଧୂକ ୫ ବର୍ଷ ସମୟ ଦିଆଗଲା 
ଟ୍ରିପସ୍‌ ନିର୍ଦ୍ଦେଶ ମୁତାବକ ତାଙ୍କ ଦେଶର ପେଟେଣ୍ଟ ଆଇନକୁ ପରିବର୍ଭନ କରିବା 
ପାଇଁ ଅର୍ଥାତ୍‌ ଯେ କୌଣସି ଦେଶର ପେଟେଣ୍ଟ ଆଇନ୍‌କୁ ପରିବର୍ଭନ କରିବାର 
ସର୍ବଶେଷ ସମୟସୀମା ରହିଲା ୨୦୦୫ ମସିହା | ଯାହାକି ଆମ ଦେଶ ଭାରତ 
ପାଇଁ ବି ପ୍ରଜୁର୍ଯ୍ୟ | 


2/6 ଚ ଣୁଣଛୁ ୧୯୯୨ ୨ଦିଜ/ରେ 
ଥଅନ୍ଦଧଵିଚ ରିଓ 2/2 ସଛିନନନ76ର ଚିଜିନୁ 6 ଓ 
25ନର 6ଜଚ କିଜିଧଚାନୁ ସୁରା 6 କବା ପା 
2erieln Cada Palla / Ag ଚିପ୍ସ 


Zan Ye/a CC alde! 
ଜରୁ ନ/ଜି କ/ଜିଜି 2 

ˆ = ହଁ |. ୧୯୯୨ ମସିହାରେ ଅନୁଷ୍ଣିତ ରିଓ ଅର୍ଥ ସମିଳନୀ ଓ ୧ ୯୯୩ 
ମସିହାରେ ଅନୁଷ୍ଠିତ ଆନ୍ତର୍ଜାତିକ ଜୈବ ବି ବିବିଧତା ସମ୍ମିଳନୀ ଜୀବନ ଓ 
ବିକାଶର ଚିରନ୍ତନତା ବଜାୟ ରଖୁବା ପାଇଁ ଜୈବ ବିବିଧତାକୁ ଏକ ମୌଳିକ 
' ` ଉତ୍ପାଦନ ଭାବରେ "ବିବେଚନା କରିଥୁୂଲା| ମାତ୍ର ଟ୍ରିପ୍‌ସ ଖୋଲାଖୋଲି 
ତାହାର ବିରୋଧତା କରିଛି। ଦେଶମାନଙ୍କର ଇତିହାସ, ପରିବେଶ, ଜୈବିକ 
,. ଉପାଦାନ ରତ୍ୟାଦିରେ ଥୁବା ବିଭିଧତାକୁ ଟ୍ରିପ୍‌ସ ଅବଜ୍ଞା କରିଛି | ରିଓ 
ସମ୍ମିଳନୀର ଚୁଳ୍ତି ପତ୍ରରେ ଯେତେବେଳେ ୧୭ ୦ଟି ଦେଶ ସ୍ଵାକ୍ଷର 
କରିଥଲେ, ସେ ଚୁକ୍ତିର ମୌଳିକ ଗୁରୁତ୍ଵପୂର୍ଣ ବି ବିଷୟକୁ ବିରୋଧୁୂତା କଲା 
ଭଳି ଟ୍ରିପ୍‌୍ସ ଆଇନ ପାଇଁ ହୋଇଥୁବା ଚୁଲ୍ତିରେ ୧ ୫୦ଟି ଦେଶ ସ୍ବାକ୍ଷର 
କରିଥୁଲେ। ଏହି: ଉଭୟ ଚୁଳ୍ତିରେ ଦସ୍ତଖତ କରିଥିବା ଅନେକ ଦେଶ 
ରହିଛନ୍ତି। ମାତ୍ର ଯଦି ଜୈବିକ ବିବିଧତା ଜୀବନର ସ୍ମାୟୀତ୍ସ ପାଇଁ ଏକ 
ମୌଳିକ ଉପାଦାନ, ତେବେ ପେଟେଣ୍ଟ ଆଇନକୁ ୩୦ ର ନିର୍ଦ୍ଦେଶରେ 
ଜଗତୀକରଣର ଫାସରେ ବାନ୍ଧିବା ମାନବ ଜୀବନ ପାଇଁ ଆମ୍ବଘାତି ନିଶ୍ଚୟ | 


(କ) ପଣ୍ୟ ବି ପେଟେଣ୍ଟ ହେବ 

୧୯୭୦ ମସିହା ଭାରତୀୟ ପେଟେଣ୍ଟ ଆଇନ୍‌ରେ କୌଣସି ଦ୍ରବ୍ଯ ପାଇଁ 
ପଣ୍ୟର ˆ ଉତ୍ପାଦନ ପ୍ରକ୍ରିୟାକୁ ସତ୍ତାଧ୍ଵକାର ବା ପେଟେଣ୍ଡଭୁକ୍ତ କରାଯିବାର ବ୍ୟବସ୍ଥା 
ଥିଲା। ମାତ୍ର ପଣ୍ୟର ପେଟେଣ୍ଟ ଅଧ୍ରକାର ଏହି ଆଇନରେ ବାରଣ କରାଯାଇଥିଲା! 
ଫଳରେ ଭିନ୍ନ ବା “ବିକଳ୍ପ ପ୍ରିକ୍ରିୟାକୁ' ବ୍ୟବହାର କରି ସମାନ ସମାନ ଦ୍ରବ୍ଯ ବା 
ବସ୍ତୁ ତିଆରି ହୋଇପାରୁଥଲା ଯାହା ଉପରେ ରୟାଲିଟି ପଡ଼ୁନଥଲା। ଉଦାହରଣ 
ସ୍ଵରୂପ ଞଷଧ। ବିଦେଶରେ କୌଣସି ଞଷଧ ତିଆରି ହେଲା ପରେ, ସେ ଓଷଧ 
ତିଆରିର ବିକଳ୍ପ ପ୍ରିକିୟାକୁ ବାହାର କରି, ତଥା ଆମ ଦେଶର ଶସ୍ଥା ମୂଲ୍ୟରେ ମିଳୁଥୁବା 
କଞ୍ଚାମାଲ ଓ ଶ୍ରମଶକ୍ତିକୁ ବ୍ୟବହାର କରି ଆମର ଞିଷଧ ଶିଛପତିମାନେ ସମାନ ଓଷଧ 
ତିଆରି କରିପାରୁଥିଲେ | ଏହା ପାଇଁ କାହାରିକୁ ରୟାଲିଟି ଦେବାକୁ ପଡୁନଥଲା ଏବଂ 
ସେ ଞିଷଧର ଉତ୍ପାଦନ ମୂଲ୍ୟ କମ୍‌ ହେଉଥଲା ମାତ୍ର ଟ୍ରିପ୍‌ସର ଧାରା ୨୮ ମୁତାବକ 
ଏବେ ଦ୍ରବ୍ଯ ବା ଉତ୍ପାଦିତ ବସ୍ତୁ ବି ପେଟେଣ୍ଠଭୁକ୍ତ ହେବ। ଅର୍ଥାତ୍‌ ପ୍ରକ୍ରିୟା 
ପେଟେଣ୍ଟ ହେବା ସହିତ ଆପେ ଆପେ ସେ ପ୍ରକ୍ରିୟାରୁ ଦ୍ରବ୍ୟ ବା ପଣ୍ୟ ବି ପେଟେଣ୍ଟ 
ହୋଇଯିବ। ଫଳରେ ଯେ କୌଣସି ବିକଳ୍ପ ପ୍ରକ୍ରିୟା ବା ପଦ୍ଧତିକୁ ବ୍ଯବହାର କରି 


ସେଇ ସମାନ ଜିନିଷ ଉତ୍ପାଦନ କଲେବି ସେଥିପାଇଁ ରୟାଲିଟି ଦେବାକୁ ପଡ଼ିବ । 
ଯେମିତି ଆମ ଦେଶରେ ନିମ୍ବରୁ ଉତ୍ପାଦିତ କୌଣସି ଓଷଧ କିଣିଲା ବେଳେ ଆମକୁ 
ରୟାଲିଟି ଦେବାକୁ ପଡ଼ିବ କୌଣସି ବିଦେଶୀ ବହୁଜାତିକ କମ୍ପାନୀକୁ, ଯାହା ହାତରେ 
ନିତ୍ବରୁ ଉତ୍ପାଦିତ ଖଷଧର ପେଟେଣ୍ଟ ଅଧ୍ବକାର ରହିଛି | 


(ଖ) ପେଟେଣ ଅଧକାରର ସମୟ ସୀମା ବଢ଼ିବ 


ପୂର୍ବର ପେଟେଣ୍ଟ ଆଇନ୍‌ରେ ନିରଙ୍କୁଶ ପେଟେଣ୍ଟ ଅଧ୍ୟକାରର ସର୍ବୋଚ୍ଚ 
ସମୟସୀମା ଥଲା ୧ ୪ବର୍ଷ | ମାତ୍ର ଟ୍ରିସ୍ତର ନିର୍ଦ୍ଦେଶ ମୁତାବକ ଏହା ହେବ ୨ ୦ବର୍ଷ। 
ଏବେ ଆବିଷ୍ମତ ହେଉଥିବା ବୈଷୟିକ ଜ୍ଞାନ କୌଶଳର ଆୟୁଷ ଖୁବ୍‌ କମ୍‌ | ଖୁବ୍‌ 
କମ୍‌ ସମୟ ଭିତରେ ନୂଆ କରି ଆବିଷ୍ପତ ହେଉଥିବା ପଦାର୍ଥ ବା ଯନ୍ତ୍ରପାତିଟି 
ଏବେ ପୁରୁଣା ଓ ଆଗାମୀ ହୋଇଯାଉଛି। 

ଉଦାହରଣ ସ୍ଵରୂପ ରେଡ଼ିଓ ଓ ଗ୍ରାମଫୋନ୍‌ ବେଶ୍‌ କିଛି ଦଶନ୍ଧି ଧରି ବ୍ୟବହୃତ 
ହୋଇଥୁବା ବେଳେ କଳାଧଳା ଟିଭି, ରଙ୍ଗନଟିଭି, କେବୁଲ ଟିଭି, ଭିସିଆର ଇତ୍ୟାଦି 
ଖୁବ୍‌ କମ୍‌ ସମୟ ଭିତରେ ଉଦ୍ଭାବିତ ହୋଇ ଅଦରକାରୀ ହୋଇପଡୁଛି । କ୍୍ୟଟର 
କ୍ଷେତ୍ରରେ ଏହା ଆହୁରି ସ୍ପଷ୍ଟ ଭାବରେ ପରିଲକ୍ଷିତ । ପ୍ରତି ୪/୫ ବର୍ଷ ଭିତରେ ଗୋଟିଏ 
ଧରଣର କମ୍ପ୍ୟୁଟର ସଂପୂର୍ଣ୍ଣ ଅକାମୀ ହୋଇପଡ଼ିଛି। ଉଇଣ୍ଡୋଜ୍‌ ୯୧, ୧୯୯୫ 
ବେଳକୁ ଅଦରକାରୀ ହୋଇପଡ଼ିଥିଲା। ଉଇଣ୍ଡୋଜ ୯୫ ଏବେ ଆଉ ପ୍ରାୟ 
ବ୍ୟବହୃତ ହେଉନି | ପେଟେଣ୍ଟ ଅଧ୍ୟକାରର ସମୟସୀମାକୁ ୨୦ ବର୍ଷକୁ ବୃଦ୍ଧି କରିବା 
ପଛରେ ମତଲବ ହେଉଛି ଯେ, ବହୁଜାତିକ କମ୍ପାନୀମାନେ ଆବିଷ୍କାର କରୁଥିବା 
କୌଣସି ବୈଷୟିକ ଜ୍ଞାନ ବା ଯନ୍ତ୍ରପାତି ଉପରେ ସେମାନଙ୍କର ନିରଙ୍କୁଶ ଅଧ୍ବପତ୍ୟକୁ 
ଜାହିର କରିବା। ୨୦ ବର୍ଷ ପରେ ସେମାନେ ଉଭଭାବନ କରିଥବା ଯନ୍ତ୍ରପାତି ବା 
ଦ୍ରବ୍ୟର ବଜାର ମୂଲ୍ୟ ନଥୁବ ବା ତାହା ଅକାମୀ ହୋଇ ପଡ଼ିଥବ।| ସେତେବେଳେ 
ସେ ପେଟେଣ୍ଟ ଅଧ୍ୟକାର ତାଙ୍କ ପାଖରୁ ଚାଲିଗଲେ ତାଙ୍କର କ୍ଷତି କିଛି ନାହିଁ ବା 
ଅନ୍ୟ କେହି ସେଥିରୁ ଲାଭବାନ ହୋଇପାରିବେ ନାହିଁ। 


(ଗ) ଜୀବନ ବି ପେଟେଣ୍ଟ ମ୍କ୍ତ ହେବନି 
ପୂର୍ବରୁ ମେସିନ୍‌ ବା ମେଡ଼ିସିନ୍‌ ଇତ୍ୟାଦି ନିର୍ଜିବ ପଦାର୍ଥ କ୍ଷେତ୍ରରେ ପେଟେଣ୍ଟ 
ଅଧକାର ଲାଗୁ ହୋଇଥଲା। ଜୀବକୋଷର ଅବସ୍ଥାନ ଥବା ଜୀବଜନ୍ତୁ ଗଛପତ୍ର, 
କୋଷ, ମାନବ ଶରୀର ଇତ୍ଯାଦି ଏହି ପେଟେଣ୍ଟ ଅଧୁକାରରୁ ମୁକ୍ତ ଥଲା। ମାତ୍ର 
ଟ୍ରିପ୍‌ସ କ୍ଷେତ୍ରରେ ତାହା ହେବନି | ଜୀବନ ବି ପେଟେଣ୍ଟରୁ ମୁକ୍ତ ରହିବନି । ଟ୍ରିପ୍ସର 

ନିର୍ଦ୍ଦେଶ ହେଉଛି ପ୍ରତ୍ୟେକଟି ଦେଶ ତାଙ୍କର ଜୀବ ଜନ୍ମ ଗଛପତ୍ର ଇତ୍ଯାଦି 
ଉପରେ ପେଟେଣ୍ଟ ଅଧ୍ବକାର ପାଇଁ ଅନୁମତି ଦେବା ଦରକାର । ସମସ୍ତ ବିକଶିତ 
ଦେଶ, ବିଶେଷ କରି ଆମେରିକା, ଜର୍ମାନ ଇତ୍ୟାଦି ଏହା ଚାହାଁନ୍ତି । ୟୁରୋପିୟ 
ସଂସଦ ୧୯୯୮ ମସିହା ମେ ୧୨ ତାରିଖରେ ଜୀବ ଉପରେ ପେଟେଣ୍ଟ 
ଅଧ୍ୂବକାରକୂୁ ଆଇନ ସିଦ୍ଧ କରିସାରିଛି। ଆମ ଦେଶରେ ବି ତାହା ହେବାକୁ 
ଯାଉଛି | ଟ୍ରିପ୍‌ସ ନିର୍ଦ୍ଦେଶନାରେ ଜୀବନ ଉପରେ ଏହି ପେଟେଣ୍ଡ ଅଧ୍ବକାର ଦିଆଯିବା 
ଫଳରେ ସବୁଠାରୁ ଅଧୁକ କ୍ଷତି ଗ୍ରସ୍ତ ହେବ ଆମ ଚାଷବାସ ! 


(ଘ) ଟିପ୍ସର ସଁ 

ଟ୍ରିପ୍ସର ଧାରା ଅନୁଯାୟୀ ଆମର ଦେଶୀୟ ପେଟେଣ୍ଟ ଆଇନକୁ ସଂଶୋଧନ 
କରିବା ପୂର୍ବରୁ ଦୁଇଟି ସର୍ଭ ରଖାଯାଇଥୁଲା | ୧୯୯ ୫ ମସିହାରେ ଗଠିତ WT ବା 
ବିଶ୍ଵ ବାଣିଜ୍ୟ ସଂସ୍ଥାର ସଭ୍ୟଭୁକ୍ତ ସମସ୍ତ ସଦସ୍ୟ ଦେଶମାନଙ୍କୁ ସେହି ଦୁଇଟି ସର୍ଭକୁ 
ମାନିବାକୁ ବାଧ୍ୟ କରାଗଲା। ସେଥରୁ ପ୍ରଥମ ସର୍ଉଟି ଥଲା ନିରଙ୍କୁଶ ବଜାର ଅଧ୍ବକାର 
ବା Exclusive Marketing Right-EMR | ଏହି ଇ.ଏମ୍‌.ଆର୍‌ ଅନୁଯାୟୀ ଜଣେ 
ଗୋଟିଏ ଦେଶରେ କୌଣସି ଜିନିଷ ଉପରେ ପେଟେଣ୍ଟ ଅଧ୍ବକାର ପାଇଲା ପରେ 
ତାହା ଆପେ ଆପେ ଅନ୍ୟ ଦେଶକୁ ମଧ୍ଯ ଅନ୍ତର୍ଭୁକ୍ତ କରିବ | ଅଲଗା ଦେଶରେ ସେ 
ପେଟେଣ୍ଟ ଅଧ୍କାର ପାଇବା ପାଇଁ ଅଲଗା ଆବେଦନ କରିବା ଦରକାର ନାହିଁ। ଅର୍ଥାତ୍‌ 
ଏହାଦ୍ଵାରା ପେଟେଣ୍ଟ ଅଧ୍ବକାରୀ ବ୍ୟକ୍ତ ବା ସଂସ୍ଥା କେବଳ ଦ୍ରବ୍ଯ ସତ୍ତାଧ୍ବକାର ଯେ 
ପାଇବ ତା' ନୁହଁ, ସେ ଦୁବ୍ୟକୁ ପୃଥବୀର ଯେ କୌଣସି ଦେଶର ବଜାରରେ ବିକିବା 
ପାଇଁ ସମ୍ପୂର୍ଣ ଅଧ୍ୟକାର ମଧ୍ୟ ପାଇବ | ଏବେ ୯୮ ଶତାଂଶ ପେଟେଣ୍ଟ ରହିଛି ଧନୀ 
ଦେଶମାନଙ୍କ ହାତରେ ଏବଂ ସେ ଦେଶମାନଙ୍କର ବହୁଜାତିକ କମ୍ପାନୀମାନେ ଏଥୁରୁ 
ପ୍ରଚୁର ମୁନାଫା ଉଠାଇବେ; ଭାରତ ପରି ଗରିବ ଦେଶମାନଙ୍କର ଦେଶୀୟ ଉତ୍ପାଦିତ 
ଦ୍ରବ୍ୟ ବା ପଣ୍ଯର ବିନିମୟରେ | 

ଦ୍ଵିତୀୟ ସର୍ଭଟି ହେଲା ଦେଶୀୟ ପେଟେଣ୍ଠ ଆଇନ ଟ୍ରିପସ୍‌ ମୂତାବକ ସଂଶୋଧ୍ବତ 
ହେବା ପର୍ଯ୍ୟନ୍ତ (ଅର୍ଥାତ୍‌ ଭାରତ କ୍ଷେତ୍ରରେ ୨୦୦ ୫ ମସିହା) ପେଟେଣ୍ଟ ପାଇଁ ମୁଖ୍ୟତଃ 
ବହୁଜାତିକ ଦେଶ ଗୁଡ଼ିକରୁ ଦରଖାସ୍ତ ସଂଗ୍ରହ କରିବା। ଏହା ‘ମେଲ୍‌ ବକ୍ଟ' ନାମରେ 
ପରିଚିତ | ଆମ ଦେଶ ମଧ୍ଯ ଏଭଳି ମେଲ୍‌ ବକ ବ୍ୟବସ୍ଥା ପ୍ରଚଳନ କରି ସାରିଛି ଏବଂ 
ଏହି “ମେଲ୍‌ ବକ୍'ରେ ଏବେ ହଜାର ହଜାର ଦରଖାସ୍ତ ବିଦେଶୀ ବହୁଜାତିକ କମ୍ପାନୀମାନେ 
ପକାଇଛନ୍ତି ଆମ ଦେଶୀୟ ଜ୍ଞାନ କୌଶଳ, ପଣ୍ୟଯ ଇତ୍ୟାଦିକୁ ଚୋରାଇ ନେବା ପାଇଁ 

ଆମ ସରକାରଙ୍କ ଗୋଲାମଗିରି 


ଟଦ୍ସ ଚୁଛ୍ଞ ଯି 6 @ଚିକାରକ 
606ବ ଥା ସରକାର 6/ 'କୁ 98 
ଜନେ କାହଁଳି ? ଟିପସ୍ର ନିଲ େଣ 
ମ଼ଚା/କଳ ଥାମ 6066୫ ଆଇନକୁ 
ପରିଚଲନ ଜଣିକ/କୁ 6/6 ଠାଜ 
ମନା ଜଣ 6ଦେଲQାରଥାଥାଛେ ? ମାର 
6/ହ/ କଲେନି କ/ଜିଜି ? ୨ ୬ 


ହଃ... ହାଃ... ହାଃ... 
ତ଼ାୟରେ ନିର୍ବୋଧ ଭାରତ ଜନତା ! କେବେ 
ତୁମର ଜ୍ଞାନ ଉଦୟ୍‌ ହେବ ୨ ଏତିକି ବୁଝି 
ପାରୁନ ତୁମ ସରକାର ମୋ ନିର୍ଦ୍ଦେଶରେ 
ଚାଲୁଛି ବୋଲି ? ତୁମ ଦେଶର ଶାସକ 
ଶ୍ରେଣୀ ମୋ ପକେଟରେ । ଏବେ ସେ ମୋର 
ଗୋଲାମ-ମୁଁ ଯାହା କହିବି, ସେମାନେ ତାକୁ 
ମାନିନେବେ | ଟିଷ୍‌ ମାଧମରେ ତୂମ ଦେଶର 
ପେଟେଷଶ୍ଠ ଆଇନକୁ ପରିବଞ୍ତନ 
କରିବା ମୋର ନିର୍ଦ୍ଦେଶକୁ ନମାନି 
ସେମାନଙ୍କର ଚାରା ଅଛି ? 


ପୃଥବ୍ଧୀର ଅନେକ, ଦେଶ ଯେତେବେଳେ କୌଣସି ଆନ୍ତର୍ଜାତିକ ଚୁଟି 
ପତ୍ରରେ ସ୍ବାକ୍ଷର କରନ୍ତି, ସେତେବେଳେ ସୈ ଚୁଲ୍ତିଜୁ ତାଙ୍କ ଦେଶରଂ ଆଇନସଭାରେ' 
' ଅନୁମୋଦିତ କରାଇବାକୁ ବାଧ୍ଯ ଏମିତି ଉଦାହରଣ ଅଛି ଯେଉଁଠି ଗୋଟିଏ ଦେଶର 
ସରକାର କୌଣସି ଆନ୍ତର୍ଜାତିକ ଚୁଲ୍ତିନାମାରେ ସ୍ଵାକ୍ଷର କରିସାରିଲା ପରେ; ବିଧାନ 
ପରିଷଦରେ ତାହ୍ରା ଅନୁମୋଦିତ ନହୋଇ ପାରିବା ଯୋଗୁଁ ସେ ଚୁଲିରୁ ସେହି 
“ସରକ୍ରାର ଓହରି ଆସିବାକୁ ବାଧ୍ୟ ହୋଇଛନ୍ତି | ଯୁକ୍ତରାଷ୍ଟ୍ର ଆମେରିକାରେ ଏପରି 

ଏକ ଘଟଣା ଏହାର ଜ୍ଵଳନ୍ତ ଉଦାହରଣ | ୧୯ ୫୦ ଦଶକର ଆରମ୍ଭରେ ଆନ୍ତର୍ଜାତିକ 
ବାଣିଜ୍ୟ ସଂସ୍ଥା ଗଠନ ପାଇଁ ଅନୁଷ୍ଣିତ ହାଭାନା ଚାର୍ଟରରେ ଦସ୍ତଖତ କରି ମଧ୍ଯ, 
ଆମେରିକା କଂଗ୍ରେସର ଏଥପାଇଁ ଅନୁମୋଦନ ନମିଳିବା ହେତୁ ସରକାର ସେ 
ଚୁକ୍ତରୁ କ୍ଷାନ୍ତ ହେବାକୁ ବାଧ୍ୟ ହୋଇଥଲା। ଯଦିଓ ପରବର୍ଭି ସମୟରେ ଏହି ଚୃକ୍ତିର 
ଅନେକ ସଂଶୋଧନ ପରେ ତାହା ଗୃହୀତ ହେଲା ଏବଂ ଅନେକ ଦଶନ୍ଧି ପରେ 
WTO ଗଠିତ ହେଲା | 

ମାତ୍ର ଆମ ଦେଶରେ ? ସାମ୍ରାଜ୍ୟବାଦୀ ଶକ୍ତି ପାଖରେ ଗୋଲାମ ଗିରିର 
ବଳିଷ୍ଠ ନିଦର୍ଶନ ବହନ କରି ଆମ ଦେଶର ସରକାର ପାର୍ଲାମେଣ୍ଟକୁ ଉପେକ୍ଷା କରି 
WTOର ସଭ୍ୟଭୁକ୍ତ ହୋଇ ଟ୍ରିପସ୍‌କୂ ଗ୍ରହଣ କରିବାର ଆନ୍ତର୍ଜାତିକ ଚୁକ୍ତିକୁ କାର୍ଯ୍ୟକାରୀ 
କରିବାର ହୀନ ଚକ୍ରାନ୍ତରେ ମଧ୍ଯ ଲିପ୍ତ ରହିଲେ। ଟ୍ରିପ୍‌ ଚୁକ୍ତି ସ୍ବାକ୍ଷରିତ ହେଲା 
୧୯୯୪ ଏପ୍ରିଲ ମାସରେ । ୧୯୯୪ ମସିହା ତିସେମ୍ବର ମାସ ପର୍ଯ୍ୟନ୍ତ ଆମ 
ପାଲି ଆମେଣ୍ଡ ଚାଲିଥୂଲା। ମାତ୍ର ସଂସଦରେ ଟ୍ରିପ୍‌ସ ଚୁକ୍ତି ବିଷୟରେ କୌଣସି 
ଆଲୋଚନା ହେଲା ନାହିଁ, ଅନୁମୋଦନ ତ ଦୂରର କଥା | ସଂସଦକୁ ନଜଣାଇ, 
ସଂସଦର ଅବସରକାଳୀନ ସମୟରେ ଏକ ଅର୍ଡିନାନସ ଜାରି କରି ଟ୍ରିପସ୍‌ ସଂକ୍କାନ୍ତିୟ 
ଚୁକ୍ତିର ସର୍ଭକୁ ମାନି ନେବା ସହିତ ୧୯୯୫ ମସିହା ଜାନୁଆରୀ ମାସରେ ବିଶ୍ବ 
ବାଣିଜ୍ୟ ସଂସ୍ଥାରେ ସଭ୍ଯ ଭାବରେ ଭାରତ ଯୋଗ ଦେଲା ଓ ଟ୍ରିପସ୍‌କୁ ମାନି 
ନେଲା । ମାତ୍ର ଏଥିରେ ସଂସଦର ଅନୁମତି ନଥଲା କି ଦେଶର ଜନଗଣଙ୍କର 
ଏଭଳି ଏକ ଗୁରୁତ୍ବପୂର୍ଣ୍ଣ ବିଷୟ ଉପରେ ପରାମର୍ଶ ନିଆଯାଇନଥୁଲା। 

ମାତ୍ର ସମ୍ବିଧାନର ବିଧୂ ଅନୁସାରେ ଯେକୌଣସି ଅର୍ଡିନାନ୍‌ସ ଲାଗୁ ହେବାର 
୫ ସପ୍ତାହ ଭିତରେ ଏହା ପାଲିଆମେଣ୍ଟର ଅନୁମୋଦନ ନପାଇଲେ ତାହା ଅକାମି 
ହୋଇ ଯାଇଥାଏ। ଏ କ୍ଷେତ୍ରରେ ପାର୍ଲାମେଣ୍ଟର ଅନୁମୋଦନ ଲାଭ କରିବାକୁ 
ସରକାରୀ ଦଳ ଯେଉଁ ଭଳି ତପ୍ୂରତା ଓ ହୀନ ଚକ୍ରାନ୍ତରେ ଲିପ୍ତ ରହିଲେ ତାହା 
ତାଙ୍କର କୁସ୍ନିତ ସ୍ବାର୍ଥକୁ କେବଳ ପଦାରେ ପକାଇଲା ନାହିଁ, ଅଧୁକନ୍ତୁ ଅନ୍ତର୍ଜାତିକ 
ବିଦେଶୀ ସଂସ୍ଥାମାନଙ୍କୁ ପାଖରେ ଆମ ସରକାରଙ୍କର ଗୋଲାମଗିରିର ଏକ ଘୃଣ୍ଯ 
ନିଦର୍ଶନ ବହନ କଲା | ବିଭିନ୍ନ କୌଶଳ ପ୍ରୟୋଗ କରି ଶେଷରେ ୧୯୯୬ ମସିହାରେ 
: ଟିପ୍ସ ଚୁ୍ତି କାର୍ଯ୍ୟକାରି କରିବାର ଅର୍ଡ଼ିନାନ୍‌ସକୁ ପାର୍ଲାମେଣ୍ଟରେ ପାଶ୍‌ କରାଇ ନେବାର 
ସରକାର ` ସମର୍ଥ ହେଲେ ଓ ପର୍ଯ୍ୟାୟ କ୍ରମରେ ଆମ ଦେଶର ପେଟେଣ୍ଟ ଆଇନକୁ 
ଟ୍ରିପ୍‌ସର ତାଗିଦ ଅନୁଯାୟୀ ପରିବର୍ଭନ କରିବାକୁ ଯୋଜନା କଲେ ! 

୧୯୭ ୦ ପେଟେଷ୍ଟ ଆଇନର ପ୍ରଥମ ସଂଶୋଧନ 


ସ୍ବାଧୀନ ଭାରତର ପେଟେଣ୍ଟ ଆଇନରେ ପ୍ରଥମ ସଂଶୋଧନ ଅଣାଗଲା 
୧୯୯୯ ମସିହାରେ | ଟ୍ରିପ୍‌ସ ଚୁକ୍ତି ମୁତାବକ ୧୯ ୭୦ ମସିହା ପେଟେଣ୍ଟ ଆଇନର 
ସଂଶୋଧନ କରାଯିବା ପରେ ଯେଉଁ ଜନବିରୋଧ୍‌ ବିଷୟଗୁଡ଼ିକ ଗ୍ରହଣ କରାଗଲା, 
ସେଗୁଡ଼ିକର ମୁଖ୍ୟାଂଶ ହେଉଛି- 

୧) ଯେ କୌଣସି ଦେଶର ଯେକୌଣସି ଉଦ୍‌ଭାବନାର ପେଟେଣ୍ଟଧାରୀ 
ଯଦି ସେ ଉଦ୍ଭାବନକୁ ଭାରତରେ ବିକିବା ବା ବିପଣନ କରିବାର 
ନିରଙ୍କଶ ଅଧ୍ବକାର ମାଗିଲେ, ତାହା ତାକୁ ମିଳିଗଲା | 

୨) କୌଣସି ଦେଶରେ ପେଟେଣ୍ଟ ଆବେଦନକାରୀ ସେହି ଦେଶର ୧୯୯୫ 
ଜାନୂଆରୀ ୧ ତାରିଖ ବା ତା'ପରେ ପେଟେଣ୍ଟ ଅଧ୍ୟକାର ପାଇଥବେ 
ତାଙ୍କୁ ଭାରତରେ ତାଙ୍କର ପଣ୍ୟ ବିକ୍ରି କରିବାର ଅଧ୍ବକାର ମିଳିଲା। 

୩) ପଣ୍ଯ ପେଟେଣ୍ଟ ଅଧରକାର ପାଇବା ଆଗରୁ ଯଦି ବିକଳ ଉତ୍ପାଦନ ପ୍ରସ୍ତୁତି 
ପ୍ରକ୍ରିୟାକୁ ବ୍ଯବହାର କରି ଏକା ଧରଣର ପଣ୍ଯ ଉତ୍ପାଦନରେ ସଫଳ 
ହୋଇଥବା ଉଦ୍ଭାବକ ଯଦି ୧୯୯ ୫ ମସିହା ଜାନୁଆରୀ ପହିଲା ବା 
ତା'ପରେ ତା'ର ପେଟେଣ୍ଟ ପାଇଁ ଆବେଦନ କଲେ, ତାହା ତାକୁ 
ମିଳିଲା ଏବଂ ସେ ଭାରତରେ ତାଙ୍କ ପଣ୍ଯ ତାହା ବିକ୍ରି କରିବାର 
କ୍ଷମତା ପାଇଲେ । 
ଏପରିକି ପେଟେଣ୍ଟ ନପାଇ ମଧ୍ଯ କୌଣସି ଉଦଭାବକ ତାଙ୍କ ଉ୍ଭାବନର 
ବିସ୍ତୃତ ତଥ୍ୟ ଲିପିବଦ୍ଧ ଓ ସୂତ୍ରାୟିତ କରି ରଖୁଲେ, ସେ କ୍ଷେତ୍ରରେ ମଧ୍ଷ 
ତାଙ୍କୁ ଭାରତରେ ବିତରଣ କରିବାର ଅଧ୍ବକାର ମିଳିଲା | 


୧୯୯୯ ମସିହାରେ ଯେତେବେଳେ ଏହି ସଂଶୋଧନକୁ ପାଲୀ ମେଣ୍ଟ 
ଗୁହରେ ପାଶ୍‌ କରାଇ ଦିଆଗଲା, ସେତେବେଳେ ଭାରତ ଆଇନ କମିଶନ ସ୍ଵତଃସୁ୍ଭ 
ଭାବରେ କିଛି ଗୁରୁତ୍ଵ ପୂର୍ଣ୍ଣ ପରାମର୍ଶ ଦେଇଥିଲେ । ଇଣ୍ଡିଆନ କାଉନସିଲ ଅଫ 
ଏଗ୍ରିକଲଚରାଲ ରିସର୍ଚ୍ଚ ସଂସ୍ଥା ଅଧ୍ବନସ୍ଥ ନାସ୍‌୍ନାଲ ବ୍ୟୁରୋ ଅଫ ପ୍ଲାଣ୍ଟ ଜେନେଟିକ୍‌ 
ରିସୋର୍ସ ର ପ୍ରାକ୍ତନ ଡାଇରେକ୍ଟର କେ ଏଲ୍‌ ମେହେରଙ୍କ ବକ୍ତବ୍ୟକୁ ଉଦ୍ଧାର କରି 
ଆଇନ୍‌ କମିଶନ କହିଲେ- 

“ ଉଭିଦର କୈବ-ବୈଚିତ୍ର ପ୍ରାକୃତିକ ଏବଂ ଏହା ଆବହମାନ କାଳରୁ କୃଷି 

ବ୍ୟବସ୍ଥାର ଏକ ଅପରିହାର୍ଯ୍ୟ ଅଙ୍ଗ | ପୃଥବୀର ବିଭିନ୍ନ ଦେଶରେ ଉଭ୍ଭିଦ ବୈଚିତ୍ରର 
ପର୍ଯ୍ୟବେକ୍ଷଣ, ତାହାର ସଂରକ୍ଷଣ ଓ ଅର୍ଥନୈତିକ ସଂପଦ ସୃଷ୍ି କ୍ଷେତ୍ରରେ ତାକୁ 
ବ୍ୟବହାର କରିବାର କାର୍ଯ୍ୟ ବହୁ ଦିନ ଧରି କୃଷକ ଏବଂ ସାଧାରଣ ମଣିଷ 
କରିଆସିଛି। ଏହି ସବୁ ପ୍ରଥାବହିର୍ଭୁତ ଉଦ୍ଭାବକମାନେ ସେମାନଙ୍କର ଜ୍ଞାନ ଦ୍ଵାରା 
ଉଦ୍ଭାବିତ ପଣ୍ୟ ନିଜ ପାଖରେ ବାନ୍ଧି ରଖୁ ନାହାନ୍ତିଅପରନ୍ତୁ ଗୋଟିଏ ସଂପ୍ରଦାୟ 
ପାଖରୁ ଅନ୍ଯ ସଂପ୍ରଦାୟକୁ ତଥ୍ଯର ଅବାଧ ଆଦାନ ପ୍ରଦାନ ଫଳରେ କୃଷି ବ୍ୟବସ୍ଥା 
ଉନ୍ନତତର ହୋଇଛି। ମଣିଷର ଜୀବନ ଯାତ୍ରା ଉନ୍ନତ ହୋଇଛି, ସଂପ୍ରଦାୟ ଗୁଡ଼ିକ 
ସମୂଦ୍ଧ ହୋଇଛନ୍ତି ଏବଂ ସାମଗ୍ରିକ ଭାବରେ ଜାତୀୟ ସଂପଦର ବିକାଶ ଘଟିଛି । 
କିନ୍ତୁ ଏହି ସବୁ ଉଦ୍‌ଭାବନକୁ ବିଜ୍ଞାନ ସମ୍ମତ ଭାବରେ ଲିପିବଦ୍ଧ କରିବାର କାର୍ଯ୍ୟଟି 
କରାଯାଇନି, ଯାହାକୁ କରିବାର ବାସ୍ତବ ପରିସ୍ଥିତି ମଧ୍ଯ ନଥୁଲା। 

“ ଆମ ଦେଶରେ ପ୍ରାଚୀନ ସାହିତ୍ୟରେ ବିଭିନ୍ନ ଗଛ ପତ୍ର ଓ ଖିଷଧୀୟ ବୃକ୍ଷ 
ଗୁଣବର୍ଭା ତା'ର ବ୍ୟବହାର ଓ ପ୍ରୟୋଗ ବିଧ୍ୂ ଲିପିବଦ୍ଧ ହୋଇ ଅଛି। କିନ୍ତୁ ଏସବୁକୁ 
ନେଇ ଯେ ପେଟେଣ୍ଟ ନିଆଯାଇପାରେ, ଏହି ଚିନ୍ତା ଏପରିକି ଆଧୁନିକ ଯୁଗରେ 
ମଧ୍ଯ କାହାରି ମଥାକୁ ପଶିନି। 

“ ଉଭିଦ ବିଜ୍ଞାନୀମାନେ କୃଷକ ଓ ପରମ୍ପରାଗତ ଭେଷଜ ଚିକିସବକମାନଙ୍କ 
ପାଖରୁ ବିନା ମୂଲ୍ୟରେ ଜ୍ଞାନ ସଂଗ୍ରହ କରନ୍ତି। ପୁରୁଷାନୁକ୍ରମିକ ଭାବରେ ବହି 
ଆସିଥିବା ଏହି ଜ୍ଞାନ କୌଣସି ନିର୍ଦ୍ଦିଷ୍ଟ ସଂପ୍ରଦାୟ ବା ବ୍ୟକ୍ତିର ନୁହେଁ, ବରଂ ସମଗ୍ର 
ଜନ ସମୁଦାୟ ତା'ର ହୁଅନ୍ତି ମାଲିକ | ଏହି ଜ୍ଞାନର ଅଳ କିଛି ପରିବର୍ଭନ କରି ଏହି 
ସାଧାରଣ ସଂପଦକୁ ଶିଛ୍ଥ କ୍ଷେତ୍ର ସହିତ ଜଡ଼ିତ ଥବା କିଛି ଗବେଷକ ତାକୁ ସତ୍ତବର 
ପରିଧ୍ଵ ଭିତରକୁ ନେଇ ଆସନ୍ତି ଏବଂ ସେତେବେଳେ ତାହା ପଣ୍ଯରେ ପରିଣତ 
ହୋଇଯାଏ | ପରମ୍ପରାଗତ ଉଦ୍ଭାବକମାନେ କିନ୍ତୁ ଏଥରୁ ଉଦ୍‌ବୃତ ମୁନାଫାରୁ ବିନ୍ଦୁମାତ୍ର 
ଭାଗ ପାଆନ୍ତି ନାହିଁ |... ଏହି ଭଳି ଅନେକ ଖିଷଧ ତିଆରି ହୋଇ ପେଟେଣ୍ଟ ନିଆ 
ହୋଇଛି ଯାହାର ବ୍ୟବହାର ଅନେକ ଶତାହି ଧରି ପାରମ୍ପରିକ ଚିକିସ୍ଵକ ଓ ସାଧାରଣ 
ଲୋକ କରି ଆସିଛନ୍ତି । ଏମାନଙ୍କୁ କିନ୍ତୁ ସେଥୁରୁ ରୟାଲଟି ମିଳେନି....” ଗୋଟିଏ 
ଅର୍ଥରେ ଏହା ହେଉଛି ଜୈବ-ବୈଚିତ୍ର୍ଯର ଜ୍ଞାନକୁ ଚୋରି କରିବା | 

ପେଟେଣ୍ଟ ସଂକ୍ରାନ୍ତରେ ଉପରୋକ୍ତ ଗୁରୁତ୍ଵପୂର୍ଣ ବକ୍ତବ୍ୟଗୁଡ଼ିକୁ ଦେଶବାସୀଙ୍କ 
ସାମ୍ପାରେ ରଖୁବା ସହିତ, ଆଇନ କମିଶନ ୧୯୭୦ ମସିହାର ପେଟେଣ୍ଟ ଆଇନ 
ସଂଶୋଧନ କରିବା କ୍ଷେତ୍ରରେ କିଛି ଚେତାବନୀ ମଧ୍ଯ ଶୁଣାଇଥୁଲା| ଟ୍ରିପ୍‌ସ ଚୁକ୍ତିର 


୧୭ 

୨୭ ନମ୍ବର ଧାରାରେ ପେଟେଣ୍ଟ ବ୍ୟବସ୍ଥାର ଯେଉଁ ସବୁ ରିହାତି ଗୁଡ଼ିକ ଥଲା 
ତା'ର ସଦ୍‌ ବିନିଯୋଗ କେନ୍ଦ୍ର ସରକାର କରିନାହାନ୍ତି ବୋଲି କମିଶନ ଆକ୍ଷେପ 
ମଧ୍ଯ କରିଥିଲା ଏବଂ ସରକାରଙ୍କୁ ପରାମର୍ଶ ଦେଇ କହିଥିଲା ଯେ 


“ ନିମୁ ଲିଖୃତ ପଣ୍ୟ ବା ପଦ୍ଧତି କ୍ଷେତ୍ରରେ ଫେଟେ୍ଟ ଆଲନ୍‌ ଲାଗୁ କରାଯିବନି- 


କ) ମଣିଷ ବା ଅନ୍ୟ ପ୍ରାଣୀର ଅନୁସନ୍ଧାନମୂଳକ, ଅନୁମାନମୂଳକ ଜ୍ଞାନ ଓ 
ଶଲ୍ନ୍ୟ ଚିକିସ୍ଵା କ୍ଷେତ୍ରରେ | 

(ଖ) ଦେଶରେ ସାମଗ୍ରିକ ଉନ୍ନୟନ, ଜୀବନଯାତ୍ରାର ମାନ ଏବଂ ମଣିଷ, 
ଅନ୍ୟ ପ୍ରାଣୀ ଓ ଉତ୍ତଭିଦର ସଂରକ୍ଷଣ, ଜନ ସ୍ବାସ୍ଥ୍ୟ ଓ ପରିବେଶ ସହିତ 
ପ୍ରତ୍ୟେକ୍ଷ ଭାବରେ ସଂପର୍କ ଯୁକ୍ତ ପଣ୍ଯ ଓ ଉତ୍ତିଦ କ୍ଷେତ୍ରରେ |” 

ଆଇନ କମିଶନ ଆହୁରି ମଧ୍ଯ କହିଥିଲା ଯେ “ଯେଉଁ ସବୁକୁ ନିରଙ୍କୁଶ 

ବିକ୍ରୟ ଓ ବିପଣନର ଅଧୁକାର ଦିଆଯିବ ସେ ତାଲିକାରୁ ନିମ୍ନଲିଖୂତ ପଣ୍ୟକୁ ବାଦ୍‌ 
ଦିଆଯିବ- 

(କ) ୧୯୭୦ ମସିହାର ndian Medicine Central Coun- 
ଠା Act- ଅନୁଯାୟୀ ଯେଉଁ ସବୁ ପଣ୍ଯ ଭାରତୀୟ ଚିକିସ୍ବା 
ବ୍ୟବସ୍ଥାର ଅନ୍ତର୍ଗତ ଏବଂ ଯାହାର ଞଷଧୀୟ ଗୁଣ ଇତି ମଧ୍ଯରେ 
ଜନଗଣ ବ୍ୟବହାର କରି ଆସିଛନ୍ତି। 
ସେହି ସବୁ ବସ୍ତୁ ବା ଚିକିସ୍ବା ପଦ୍ଧତି ଯାହାକୁ ବିଭିନ୍ନ ଗୋଷ୍ଠୀ 
ତାଙ୍କର ସଂପ୍ରଦାୟଗତ ଚିଜିସ୍ସାର ଅଙ୍ଗ ଭାବରେ ବ୍ୟବହାର କରନ୍ତି। 


ଏକଥାକୁ 
ଆମ 
ଶାସଜବର୍ଗ 

ଦିତୀୟ ଓ ତୃତୀୟ ସଂଶୋଧନ 


ଆମ ଦେଶର ପେଟେଣ୍ଟ ଆଇନର ଦ୍ଵିତୀୟ ସଂଶୋଧନ ହେଲା 
୨ ୦ ୦ ୨ ମସିହାରେ | ଟ୍ରିପ୍ସର ୫ ନମ୍ବର ଧରାରେ ପେଟେଣ୍ଟ ସଂକ୍ରାନ୍ତିୟ 
ଯେଉଁସବୁ ସର୍ଭ ଥୁଲା ସେସବୁକୁ ଗ୍ରହଣ କରି ନିଆଗଲା | କେବଳ ବ୍ୟତିକ୍ରମ 
ରହିଲା ରାସାୟନିକ, ଥିଷଧ, ଖାଦ୍ଯ ଏବଂ କୃଷି ରାସୀୟନିକ ପଣ୍ଯର 
ପେଟେଣ୍ଟ ଲାଗୁ କରିବା କ୍ଷେତ୍ରରେ ଏଗୁଡ଼ିକୁ ପେଟେଣ୍ଟଭୁକ୍ତ କରିବା ପାଇଁ 
ସମୟ ଧାର୍ଯ୍ୟ ହେଲା ୨୦୦୫ ମସିହା ଜାନୁଆରୀ ୧ ତାରିଖ ଦ୍ବିତୀୟ 
ସଂଶୋଧନ ସମୟରେ ରାଜନୈତିକ ପ୍ରତିଶ୍ରୁତି ଥଲା, ତୃତୀୟ ସଂଶୋଧନ 
ସମୟରେ ଏଗୁଡ଼ିକୁ ପେଟେଣ୍ଟ ଚୁକ୍ତ କରାଯିବା ସମୟରେ ଦେଶରେ 
ସାମାଜିକ ସୁରକ୍ଷା ଓ ନିରାପଉ୍ଭାକୁ ଗୁରୁତ୍‌ ଦିଆଯିବ ଓ ସେ ସଂକ୍ରାନ୍ତିୟ କିଛି 
ଧାରା ସେ ସଂଶୋଧନରେ ଯୋଡ଼ାଯିବ। ଦୁଃଖର ବିଷୟ ତା ହେଲା ନାହିଁ। 

ତୃତୀୟ ସଂଶୋଧନରେ ଦୁଇଟି ମାରାମ୍ବକ ବିଷୟ ରହିଛି, ଯାହାକି 
ଦେଶ ଓ ଜନ ବିରୋଧୀ | ପ୍ରଥମଟି ହେଲା ପଣ୍ୟକୁ ପେଟେଣ୍ଟ ଭୁକ୍ତ କରିବା 
ଆଗରୁ ପଣ୍ଯକୂ ପେଟେଣ୍ଟ ଚୁକ୍ତି କରିବା ବାରଣ ଥଲା। କେବଳ ପଵଦ୍ଧିତି ବା 
ପ୍ରକ୍ତିୟା ପେଟେଣ୍ଟଭୁକ୍ତ ଥଲା। ଫଳରେ ବିକଳ ପଦ୍ଧତି ବା ପ୍ରକ୍ରିୟାକୁ 
ଉଦ୍ଭାବନ କରି ସମାନ ଧରଣର ବସ୍ତୁ ବା ପଣ୍ଯ ଉପ୍।ଦିତ 
ହୋଇପାରୁଥିଲା। ଭାରତ ପରି ଦେଶ ପାଇଁ ଏହା ଖୁବ୍‌ ସହାୟକ ଥୁଲା। 
ଆମ ଦେଶର କଞ୍ଚାମାଲ ଓ ଶସ୍ତା ଶ୍ରମଶକ୍ତିକୁ ବ୍ଯବହାର କରି ବିକଳ୍ପ ପଦ୍ଧତିକୁ 
ବ୍ୟବହାର କରି ଆମେ କମ୍‌ ଦାମ୍‌ର ଦ୍ରବ୍ଯ ବା ଯନ୍ତ୍ରପାତି ବ୍ଯବହାର 
କରିପାରୁଥଲୁ। ମାତ୍ର ଏବେ ତାହା ଆଉ ହେବନି । ବିକଳ୍ପ ପଦ୍ଧତି ବାହାର 
କରି ସମାନ ଜିନିଷ ବା ପଣ୍ଯ ଆମେ ପ୍ରସ୍ତୁତ କରିପାରିବା ନାହିଁ। ସେ 
ଜିନିଷ ପାଇବାକୁ ହେଲେ ଆମକୁ ପେଟେଣ୍ଟଧାରୀକୁ ରୟାଲଟି ଦେବାକୁ 
ପଡ଼ିବ | 

ଦ୍ଵିତୀୟ ଗୁରୁତ୍ଵ ପୂର୍ଵ ବିଷୟଟି, ପେଟେଣ୍ଟ ପାଇଁ ଆବେଦନକୁ ନେଇ। 
ଆଗରୁ କୌଣସି ଉଦ୍ଭାବନ ଉପରେ ପେଟେଣ୍ଟ ପାଇଁ ଦରଖାସ୍ତ ବେଳେ 
ତା'ର ବିରୋଧ୍ଵତା କରିବାର ସୁଯୋଗ ଥଲା। “ ଉଦ୍ଭାବନର କୌଣସି 
ମୌନିକତା ନାହିଁ,” ସାଧାରଣ ଭାବେ ତାହା ଏକ ଜଣା ଜ୍ଞାନ ବା ପ୍ରକାଶ୍ୟ 


୧୯ 

ଭାବରେ ଏହା ଗ୍ରହଣ ହୋଇ ଆସୁଛି ', ' ଉଜାବନର ଉସ୍‌ ହିସାବରେ ଯେଉଁ 
ଭୌଗଳିକ ତଥ୍ଯ ଅଥବା ଜୈବ ପଦାର୍ଥର ଉଲ୍ଲେଖ ହୋଇଛି ତାହା ଭୂଲ” 
ଇତ୍ୟାଦି ଦର୍ଶାଇ ପେଟେଣ୍ଟ ଆବେଦନକୁ ବିରୋଧ କରାଯାଇ ପାରୁଥଲା। 
୧୯୭୨ରୁ ୧୯୮୭ ମସିହା ଭିତରେ ଏହି ଭଳି ବିରୋଧୂତା ବା ଆବେଦନ 
କରି ପ୍ରାୟ ୬,୦୦୦ ପେଟେଣ୍ଟ ଦରଖାସ୍ତକୁ ବାତିଲ ବା ରଦ୍ଦ ହେବାର 
ଉଦାହରଣ ରହିଛି । ମାତ୍ର ତୃତୀୟ ସଂଶୋଧନ ମାଧ୍ୟମରେ ପେଟେଣ୍ଟ 
ଆବେଦନର ବିରୋଧୂବତା କରିବାର ସୁଯୋଗକୁ ସଂକୂଚିତ କରି ଦିଆଗଲା। 
ଚଞ୍ଚକତା ପୂର୍ବକ ରଖାଗଲା ଯେ ପେଟେଣ୍ଟ ଆବେଦନର ବିରୋଧ୍ତା 
ହୋଇପାରିବ | ମାଡ଼ ପେଟେଣ୍ଠ ଦେବା ପୂର୍ବରୁ ନୁହଁ। ଜଣେ ପେଟେଣ୍ଟ 
ପାଇସାରିବା ପରେ ହିଁ, ଏହାର ବୈଧତାକୁ ନେଇ ଚ୍ୟାଲେଞ୍ଜ ବା ଆବେଦନ 
କରାଯାଇପାରିବ | ମାତ ଏହି ବିରୋଧବତାର ଅର୍ଥ କ'ଣ ? ସେଥରୁ ଲାଭ ବା 
କ”ଣ ମିଳିବ ? ପେଟେଣ୍ଟ ପାଇ ବହୁଜାତିକ କମ୍ପାନୀ ତାର ପଣ୍ଯକୁ ଭାରତ 
ବଜାରରେ ଅବସ୍ଥାନ ଜମାଇ ସାରିଲା ପରେ ତା'ର ପେଟେଣ୍ଟକୁ ବିରୋଧ୍ୂତା 
କଲେ ବି କ”ଣ ସୁଫଳ ମିଳିବ ? ଏହାର ଉତ୍ତର ହେଉଛି ନକାରାମ୍ବକ | 


ଓ6@ 

ଦୁଇଟି ଦଳ -ଗୋଟିଏ ସର 


~~ 


ଆଛା! ୧୯୯୫ 
ମସିହାରେ ଟିପ୍ସ ଚୁକ୍ତିକୁ 
କାର୍ଯ୍ୟକାରୀ କରିବା ପାଇଁ 
ସରକାର ଚେଷ୍ଟା 
କଲାବେଳେ ଶାସନରେ 
ଥିଲା କଂଗ୍ରେସ | 
ସେତେବେଳେ ବିରୋଧୀ 
ଦଳରେ ଥୁବା ବିଜେପି 
ବିରୋଧ କରିଥଲା ମାତୃ 
ପରେ ବିଜେପି କ୍ଷମତାକୁ 
ଆସିଲା ପରେ ତାକୁ ଟିପସ୍‌ 
ଚୁଳ୍ତିକୁ ପ୍ରତ୍ୟାଖାନ ନ 


କରି, ତାକୁ କାର୍ଯ୍ୟକାରୀ କରିବାକୁ ଯାଇ ପେଟେସ୍ପ 


ଆଇନକୁ ସଂଶୋଧନ କଲା କାହିଁକି ? ବିଜେପି ଅମଳରେ ତ 
ପେଟେ ଷ୍ଣ ଆଇନର୍‌ ୧ମ ଓ ୨ୟ ସଂଶୋଧନ ହେଲା। ପୂଣି ୩ୟ 
ସଂଶୋଧନ ହେବା ବେଳେ କଂଗ୍ରେସ ଅଛି ଷମତାରେ, କାହିଁ ସେ 
ସଂଶୋଧନକୁ ତ ବିରୋଧ ଦଳରେ ଥବା ବିଜେପି ବିରୋଧ 
କରୁନାହିଁ ୨୨୨ 


୨୧ 

ହାଃ... ହାଃ... ହାଃ... 
ବୁଝିବାକୁ ଚେଷ୍ଠା କର ମୁର୍ଖ | ଏ 
ଦୁଇଟି ଯାକ ଦଳ ଆମର | ଧନିକ ପୁଞ୍ଜିପତି 
ଶ୍ରେଣୀର ଦଳ ଏମାନେ । ଏହି ଶ୍ରେଣୀର 
ପୁଥମ କଥାଟି ହେଲା ମୁନାଫା| ମୁନାଫାକୁ ନଦେଖୁ, 
ସେମାନେ କ'ଣ ତୁମମାନଙ୍ଂ କଥା ଶୁଣିବେ ? ତୁମେ 
ମାନେ ବଂଚିଲ କେତେ ବା ମଲ କେତେ-ସେଥୁରେ ତାଙ୍କର 
ଯାଏ କେତେ ନା ଆସେ କେତେ ୨ ତୂମ ପରି ମେଛିଆ 
ମଣିଷମାନଙ୍କ କଥା ବୁଝିବାକୁ ଏମାନଙ୍କର ସମୟ 
ନାହିଁ କି ଇଚ୍ଛା ନାହିଁ । ଏମାନେ ଦୃଇଟି ଦଳ, 
ହେଲେ ସେମାନଙ୍କ ସ୍ଵର ଏକ-ଧନତନ୍ତ୍ 
ଜିନ୍ଦାବାଦ , ମୁନାଫା ଜିନ୍ଦାବାଦ | 


` ୧୯୯୫ ମସିହାରୁ ଟ୍ରିପସ୍‌ ଚୁଲିକୁ କାର୍ଯାରାରୀ 
` କରିବାର ମସୁଧା ରଚନା ହେବା ଦିନଠୁ କେବଳ ବାମପନ୍ଛୀ 
ଦଳମାନେ ଲଗାତର ଭାବରେ ଏହି ଜନବିରୋଧୁ ଚୁଲ୍ତିକୁ 
ବିରୋଧ କରି ଆସିଛନ୍ତି ପାର୍ଲାମେଣ୍ଟରେଂ ଏହି ଚୁଲଳ୍ିକୁ ˆ 
' ସରକାର ଗ୍ରହଣ ନକରିବା ପାଇଁ ବଳିଷ୍ଠ ଯୁଲ୍ତି ବାଢ଼ି 
ଆସିଛନ୍ତି। ୧ମ, ୨ୟ ଓ ୩ୟ ପେଟେ ସଂଶୋଧନ ` 
- ସମୟରେ ମଧ୍ଯ ପାଲୀମେଣ୍ଟରେ ଏହାର ବିରୋଧ କରିଛନ୍ତି। 
i ` ଏମାନଙ୍କର ବିରୋଧୁତା କେବଳ ପାର୍ଲାମେଣ୍ଟ ଭିତରେ 
ହା ରାସ୍ତା ଘାଟ, ସ୍କୁଲ କଲେଜ ଖଣି ଖାଦାନରେ - ମସା 
ଏହାର ପ୍ରତିବାଦ ସେମାନେ କରିଛବି। I 

ଆମ ବାସମତି ତାଙ୍କ ହାତରେ 


ଆମ ଦେଶ ଓ ପାକିସ୍ତାନର ଜମିରେ ଫଳେ ବାସମତି ଧାନ। ସେଥିରୁ 
ପ୍ରସ୍ତୁତ ବାସମତି ଚାଉଳର ବଜାର ଭାଉ ବହୁତ । ନିକଟ ଅତୀତରେ 
ଆମେରିକାର ଟେକ୍ସାସ୍‌ ସ୍ଥିତ ରାଇସ୍‌ଟେକ୍‌ (ନା) ନାମକ ଏକ ବୀଜ 
ଉତ୍ପାଦନକାରୀ କଂପାନୀ ବାସମତି ଧାନ ଗଛର ନମୂନା ଭାରତରୁ ନେଇ 
ଆମେରିକାରେ ତାକୁ କ୍ରସ-ବ୍ରିଡ଼ୁ କରାଇ ଉନ୍ନତ କିସମର ବାସମତି ଧାନ 
ଉତ୍ପାଦନ କଲା । ଏହାକୁ ଏକ ନୂଆ ପ୍ରକାରର ଧାନ ବୋଲି ମଧ୍ଯ ଦାବି କଲା। 
ପ୍ରଥମେ ଏହି ଧାନର ନାମ ରଖଲା “ଟେକ୍ଟାମତି' (ଟେକ୍ସାସ୍ର ବାସମତି) 
ବା” କାସମତି '( କାଶ୍ମୀରର ବାସମତି) | ଖାଉଟି ମାନଙ୍କୁ ଆକର୍ଷିତ କରିବା ପାଇଁ 
“ମତି” ଶବ୍ଦକୁ ରଖାଗଲା ଯଦିଓ “ବାସ” ଯାଗାରେ “ଟେକ୍ଟା' ବା “କାଶ୍‌” 
ରଖାଗଲା । ବର୍ଭମାନ ସେ ଛଳନାକୁ ପରିତ୍ୟାଗ କରି ଏହାର ନାମ ରଖୁଛନ୍ତି 
“ବାସମତି ' | ଏହି “‘ବାସମତି? ଆମେରିକାର ବଜାରରେ ବିକିବା ପାଇଁ 
ରାଇସଟେକ୍‌ କମ୍ପାନୀ ପେଟେଣ୍ଟ ପାଇସାରିଛି | Execlusive Marketing 
Right ବା EMR ଆମ ଦେଶ ଗ୍ରହଣ କରିଥିବା ଯୋଗୁଁ ଆମେରିକାରେ 
ବାସମତି ଚାଉଳ ଉପରେ ପେଟେଣ୍ଢ ପାଇଥ୍‌ବା ରାଇସ୍‌ଟେକ କମ୍ପାନୀ ସେ 
ଚାଉଳକୁ ଆମ ବଜାରରେ ବିକିବ ଏବଂ କ୍ରମଶଃ ଆମ ଦେଶରେ ଫଳୁଥବା 
ବାସମତି ଚାଉଳ ଆମ ଦେଶର ବଜାରରୁ ଉଭେଇ ଯିବ। 

ବାସମତି ଚାଉଳ ଉପରେ ନିଜର ପେଟେଣ୍ଟ ପାଇଁ ରାଇସ୍‌ଟେକ୍‌ ଯେଉଁ 
ଦାବି କରିଛି ତାହା ହେଉଛି- ଏହି ଉଦ୍ଭାବନ ସଂପୂର୍ଣ୍ଣ ନୂଆ ବା ଅପୂର୍ବ 
(Unique), ଅସହଜବୋଧ ( Non-obvious) ଏବଂ ବାସ୍ତବ ବ୍ୟବହାର 
ଯୋଗ୍ୟ (୦ Practical Use), ତେଣୁ ଏହି କମ୍ପାନୀକୁ ବାସମତି ପେଟେଣ୍ଟ 
ମିଳିବା ଉଚିତ । ଏହା ଦୃନ୍ଦାମୁକ ଯୁକ୍ତି ବାଢ଼ି ପୁଣି ରାଇସ୍‌ଟେକ୍‌ ଦାବି କରିଛି 
ଯେ ଏହା ସ୍ବାଦ ଦୃଷ୍ଟିରୁ ବାସମତିର ସଂପୂର୍ଣ ପ୍ରତିରୂପ ( Replica) | 

ଯଦି ଆମ ଦେଶରେ ଫଳୁଥୁବ ବାସମତି ରାଇସ୍ଟେକ୍‌ ଦାରା 
ଆମେରିକାରେ ଉପ୍ବାଦିତ ବାସମତି ସହିତ ସଂପୂର୍ଷ ସମାନ. 
ତେବେ ସେଠାରେ ଅଭିନବ ବା ଅଣ ସହଜବୋଧର ପରଶ 
ଆସିଲା କେଉଁଠୁ ? ବାସ୍ତବରେ ବାସମତି ଧାନ ଆମ 
କ୍ଷେତରେ ଫଳାଇବାର ଜ୍ଞାନ ଆମର ! କେଉଁ ଅଜଣା କାଳରୁ 
ବାସମତି ଧାନ ଆମ କୃଷକମାନେ ଫଳାଇ ଆସୁଛି | 
ସେଥୁରୁ ଚାଉଳ ଉପ୍ାଦିତ ହୋଇ ଆମ ଦେଶରେ ବିକି 
ହେଉଛି । ଆମ ଦେଶରେ କୃଷକର ସେ ଜ୍ଞାନକୁ ରାଇସ୍ଟେକ 
ଚୋରାଇ ନେଇଛି | ଆମ ବାସମତି ଏବେ ତାକଂ ହାତରେ | 
ଆମ ବାସମତିକୁ ସେମାନେ ଆମକୁ ବିକି ଆମଠୁ ଲାଉ 
ଉଠାଇବେ | ଆଖୁରେ ଆଙ୍ଗୁଳି ଗେଞ୍ ଆମକୁ ଲୁଣ୍ଡନ 
କରିବାର ଏହା ଏକ ଜୃଳଃ ନମୁନା ନୂହଁକି ୨? ? 


ବାସମତି ଭଳି ହଳଦୀ ଓ ନିତ୍ବର ମଧ୍ୟ ପେଟେଣ୍ଟ ବିଦେଶୀ 
ବହୁଜୀତିକ କମ୍ପାନୀମାନେ ନେଇ ସାରିଲେଣି! କେଉଁ ଆବହମାନ 
ଜାଳରୁ ଆମ ଦେଶର ସାଧାରଣ ମଣିଷ ଏହାର ଥିଷଧୀୟ ଗୁଣ, 
ବ୍ୟବହାର ଓ ପ୍ରୟୋଗ ବିଧୂ ବିଷୟରେ ଜାଣିଛନ୍ତି । ଏହି ଞ୍ଞାନର 
ଅଧ୍ବକାରୀ କେବଳ ଆମ ଦେଶର ଜନସାଧାରଣ, ଆମ ଦେଶର 
ପାରମ୍ପରିକ ବୈଦ୍ୟମାନେ । କିନ୍ତୁ ସେ ଜ୍ଞାନ ଉପରେ ଅଧକାର ଆଉ 
ଆମ ଲୋକଙ୍କର ନାହିଁ। ଧନତାନ୍ତିକ ଦେଶମାନଙ୍କର ଵଡ଼ ବଡ଼ 
କମ୍ପାନୀମାନଙ୍କ ପାଖରେ ସେ ଅଧ୍ବକାରକୁ ଆମ ସରକାର ସମର୍ପି 
ଦେଇଛନ୍ତି। ସେସବୁର ମାଲିକ ଏବେ ସେହିସବୁ କମ୍ପାନୀମାନେ । 
ସେଥୁରୁ ଉତ୍ପାଦିତ ଦ୍ରବ୍ୟ, ଖିଷଧ ଇତ୍ୟାଦିକୁ ସେମାନେ ˆ 
ଏବେ ଆମକୁ ବିକି ଆମକୁ ଲୁଟିବେ।. 


I 

ମୁନାଫା ଶେଷ କଥା କହିବନି 


ଓଃ ! ତୁମେ ତେବେ ଜାଣିଗଲ ଆମର 
ଚକାଛ ବିଷୟରେ ! ତୁମପରି ଗରିବ ଦେଶମାନକଂ 
ପ୍ରାକୃତିକ ସମ୍ପଦ , ଜ୍ଞାନର ଭଞ୍ଡୀର ଓ ବଜାରକୁ ଦଖଲ କରି 
ମୁନାଫା ଉଠାଇବା ପାଇଁ ଆମେ ଘେଉଁ ଜଗତିଜରଣର 
ଚକ୍ବ୍ୟୁତ ରଚନା କରିଛୁ. ତାହାର ସୁରାକ୍‌ ତୁମକୁ 
ମିଳିଗଲା ପରା ! ହେଲେ ତୁମେ ତ ନିରୁପାତ୍ପ, 
ଆମ ଚକବ୍ୟୁହଜ୍‌ ଭେଦ କରିବାର ଷମତା 
କାହିଁ ତୁମ ପାଖରେ ? ଏକଦା 
ସୋଉିଏତ୍‌ ୟୁନି୍ଭନ ତୁମକୁ 
ସାହାରା ହେଉଥୁଲା। ମାତ୍ର 
ଏବେ ସିଏ ତ ଭାଂଗି ଚୂରମାର୍‌। 
କିଏ ତୂମକୁ ସାଥ୍‌ ଦେବ ଯେ 
ତୁମେ ଆମ ସାଂଗରେ ଲଢ଼ିବ ୨ 
ତୁମ ଦେଶର ସରକାର, 
ପୁଞିପତି ଶ୍ରେଣୀ, ଏପରିକି 
(ବାମପନ୍ତୀଙ୍କ ଛାଡ଼ି) ଅନେକ ବୁ୍ୁଆ 
ରାଜନୈତିକ ଦଳମାନେ ତ ଆମ 
ପକେଟରେ। ଆମ ମୁନାଫାରୁ 
ସେମାନଙ୍କର ଭାଗ ଅଛି | ଆମକୁ ସାଥ୍‌ 
ନଦେଇ ସେମାନେ କ'ଣ ତୂମ ପାଇଁ 
ଲଢ଼ିବେ ୨... ହାଃ... ହାଃ... 
ହାଃ... ତୁମର ଏହି 
ନିସହାତ୍ଷତା ଆମ 
ପାଇଁ ମୁନାଫା ହିଁ ମୁନାଫା। 

ଆରେ ନିବୋଧ ! ଜାଣିରଖ 
ମୁନାଫା ମଣିଷ ସମାଜର ଶେଷ କଥା 
କହିବନି । ଶୋଷଣ- ଅତ୍ୟାଚାର ମାନବ ସଭ୍ୟତାର 
ଶେଷ କଥା ନୂହଁ। ଇତିହାସକୁ ଦେଖ | ଶୋଷଣ- 
ଅତ୍ୟାଚାର-ମୁନାଫାର ଅମା ଅଦକାରକୁ ବିଦୀର୍ଷ କରି କେମିତି 
କେତେବାର ଉଇଁଛି ମୁକ୍ତି ଓ ପ୍ରଗତିର ସୂର୍ଯ୍ୟ ! 
ହୁସିଆର୍‌ ହେଇ ଦେଖ ତୃତୀୟ ବିଶୃର ଜନଗଣ 
ବାହାରିଲେଣି ତୁମର ମୁନାଫାର ଚକରାଛକୁ ପ୍ରତିହତ କରିବା 
ପାଇଁ। ଖୋଦ୍‌ ତୁମ ଦେଶର ଜନଗଣ ବି ଜାଗିଲେଣି ତୂମର 
ମଣିଷ ମାରଣ ମୁନାଫାର ଲାଳସା ବିରୁଦ୍ଧରେ | ଖବରଦାର୍‌, ଜାଣିରଖ ! 
ମଣିଷ ସମାଜର ଶେଷ କଥା କହିବନି ମଣିଷର ମଣିଷ ଉପରେ ଶୋଷଣ, 


ଉତ୍ଭିଡ଼ନ ବା ମୁନାଫା | ମଣିଷ ସଭ୍ୟତାର ଶେଷ କଥା କହିବ-ମଣିଷର 
ମଣିଷ ପଣିଆ, ମଣିଷକୁ ଭଲ ପାଇବା, ପ୍ରକୃତିକୁ ସୁରଷା ଓ ଆଦର 
କରିବା ଆଉ ମଣିଷର ଜ୍ଞାନକୁ ମଣିଷର ଉନ୍ନତି ପାଇଁ ବ୍ୟବହାର 
କରିବା| ହାଃ... ହାଃ... ହାଃ...ହେଇ ଦେଖ! 
ମଣିଷକୁ , ଏ ପୁକୃତିକୁ, ଏ ଧରାକୁ ଭଲ ପାଉଥିବା 
ମଣିଷ ମାନଙ୍କର ଏ ମହା 


ଜାଗରଣ!!! 

ପେଟେସ୍ତ ସଂଶୋଧନ ଏବ) 


Wg 


ଆମ ଦେଶର ଅର୍ଥନୈତିକ- ଏ 


କରିଦେବ | ଆମ ଦେଶର 
କୋଟି କୋଟି ମଣିଷଙ୍କ 
ମୁନାଫାଖୋର ବହୁଜାତିକ ବିଦେଶୀ 
କମ୍ପାନୀମାନଙ୍କର ପାଖରେ 
ବିବଶ କରି ଦେବ | ଆମ ଦେଶର 
ଞିଷଧ ଶିଛ ଭୁଷୁଡି ପଡ଼ିବ | ଆଷଧର 
ଦାମ ଏତେ ବଢ଼ିବ ଯେ ସାଧାରଣ 
ଲୋକ ପାଇଁ ତାହା ଅପହଞ୍ଚ 
ହୋଇଯିବ । ଆମ କୃଷି କ୍ଷେତ୍ର ପଙ୍କ 
ହୋଇଯିବ | ବିଦେଶୀ 
କମ୍ପାନୀମାନଙ୍କ ଦାରା ଆମର କୃଷକ 
ଭାଇ ଶୋଷଣର ଶୋଷିତ ବାଟ 
ଫିଟିଯିବ ।କାଳ ବିଳମ୍ା ନକରି ଆସନ୍ୁ 
ଏହାର ପ୍ରତିରୋଧ କରିବା | ନଚେତ୍‌ 
ଇତିହାସ ଆମକୁ କ୍ଷମା ଦେବନି | 
ଆମର ଆଗାମୀ ବଂଶଧର ଆମକୁ £ 
ତିରଷ୍କାର ହିଁ କରିବ। £ 

ଆମ ଦେଶର ପେଟେଣ୍ଢ ଆଇନ ସଂଶୋଧନ ଦେଶବ୍ାରଙ୍କ 
ଜନଜୀବନକୂ ଗଭୀର ଭାବରେ ପ୍ରଭାବିତ କରିବ। ଅମର 
କୃଷି ବ୍ୟବସୁ। ଓ ିଷଧ ଶିଳ୍ପ ବିପର୍ଯ୍ୟସ୍ତ ହେବ। ଏହାର 
ପ୍ରତିବାଦ ହେବା ଦରକାର। ଶଭ୍ତିଶାଳୀ ପ୍ରତିବାଦ ହିଁ 
ପ୍ରତିରୋଧ କରିବ ପେଟେଣ୍ଟ ସଂଶୋଧନର ଚକ୍ରାନ୍ତକୁ। ଏହି 
ପ୍ରତିବାଦ ଓ ପ୍ରତିରେ।ଧରେ ସାମିଲ୍‌ ହେଉଥୁବା 
ଜନସାଧାରଣଙ୍କ ପାଇଁ ଏହି ପୂସ୍ତିକାଟି ସମର୍ପିତ। ଏଇ 
ପୁସ୍ଥିକା ବିଜ୍ଧିର ଲନ୍ଧ ଅର୍ଥ ପ୍ରତିରୋଧ ଆନ୍ଦୋଳନ ପାଇଁ 
ବିନିଯୋଗ ହେବ। 


ସୁଦର୍ଶନ ଦାସ 

